



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗಳೂರು और चेन्नई से एक साथ प्रकाशित



5 बंगाल चुनाव से हर भारतीय का हित जुड़ा है : हिमंत

6 सिपाही मनोज कुमार : बर्फबारी में दिखाई जोश की ज्वाला, उड़ा पाकिस्तान के बंकर

7 आज की युवा पीढ़ी इन्फॉर्मेशन ओवरलोड की शिकार : काजोल

फ़र्स्ट टेक

चीन ने परमाणु ऊर्जा से चलने वाले विमान वाहक पोत के निर्माण के संकेत दिये
बीजिंग/भाषा। चीनी नौसेना ने एक वीडियो जारी किया है जिसके बाद अटकले लगाई जा रही हैं कि चीन में बनाया जा रहा चौथा विमान वाहक पोत परमाणु ऊर्जा से चलने वाला हो सकता है। 'इंद्र द डीप' नाम की एक वीडियो फिल्म बुधवार को चीनी नौसेना की स्थापना के 77 साल पूरे होने पर जारी की गई। वीडियो में दिखाया गया है कि नौसेना की अलग-अलग पीढ़ियों के अधिकारियों को कम्पास दिए जा रहे हैं, जिनके नाम तीन विमान वाहकों लियाओनिंग, शानडोंग और फुजियान पर रखे गए हैं। वीडियो में एक चौथा नाम है जियान भी दिखाया गया, जिससे यह संकेत मिलता है कि यह जहाज परमाणु ऊर्जा से चलने वाला हो सकता है, क्योंकि हे का उच्चारण चीनी भाषा में परमाणु के समान होता है जबकि जियान का अर्थ जहाज होता है। हांगकांग के अखबार साउथ चाइना मॉनिंग पोस्ट ने यह जानकारी दी।

डीआरडीओ ने दो बख्तरबंद मंचों को जारी किया

नई दिल्ली/भाषा। सशस्त्र बलों की उभरती परिचालन आवश्यकताओं को पूरा करने के लिए डीआरडीओ द्वारा डिजाइन और विकसित किए गए दो प्रमुख बख्तरबंद मंचों (तोपों) को शनिवार को सार्वजनिक किया। रक्षा मंत्रालय ने बताया कि रक्षा विभाग (अनुसंधान एवं विकास) के सचिव और डीआरडीओ के अध्यक्ष समीर वी कामत ने महाराष्ट्र के अहिल्यानगर में डीआरडीओ की प्रयोगशाला के परिसर में उन्नत बख्तरबंद मंचों (ट्रेक और पहिएदार) को सार्वजनिक किया जिसे वाहन अनुसंधान एवं विकास प्रतिष्ठान ने डिजाइन एवं तैयार किया है। उसने एक बयान में कहा, "रक्षा बलों की उभरती परिचालन आवश्यकताओं को पूरा करने के लिए इन मंचों को विकसित किया गया है।"

सोमालिया जा रहे तेल टैंकर को समुद्री लुटेरों ने अपने कब्जे में लिया

मोगादिशु/एपी। सोमालिया के उत्तर पूर्वी अपतटीय क्षेत्र में सोमालिया के संधिघ समुद्री लुटेरों ने एक इंधन टैंकर को अपने कब्जे में ले लिया। यह जानकारी एक स्थानीय अधिकारी और ब्रिटिश सेना ने दी। संबंधित टैंकर बुधवार को हिंद महासागर के किनारे स्थित अर्ध-स्वायत्त राज्य पुंटलैंड के तटीय कस्बों हाफुन और बंदरबेयला के बीच के जलक्षेत्र में कब्जे में ले लिया गया। समुद्री पुलिस बल के एक कर्नल ने 'एसोसिएटेड प्रेस' को बताया कि टैंकर बेरबेरा बंदरगाह से स्वाना हुआ था और सोमालिया की राजधानी मोगादिशु की ओर जा रहा था।

26-04-2026 27-04-2026
सूर्योदय 6:33 बजे सूर्यास्त 6:00 बजे

BSE 76,664.21 NSE 23,897.95
(-999.79) (-275.10)

सोना 15,861 रु. चांदी 254,700 रु.
(24 केर) प्रति ग्राम प्रति किलो

मिशन मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com



कैलाश मण्डेला, मो. 9828233434
गौचकके हम
गिर रहे तेल के रोज भाव, बिपट्टे दाम नित सोने के। निरुद्धि संसेवस धंसे जाते, दिन बाजारों के रोने के। दल बदलू नेताओं के हैं, सपने अपने हित ढोने के। दिख रहे तमाशे सभी ओर, अपने मूल्यों को खोने के।



बंगाल में सत्ता में आए तो सीए लागू करेंगे : अमित शाह

दक्षिण भारत राष्ट्रमत dakshinbharat.com
कोलकाता/भाषा। केंद्रीय गृह मंत्री अमित शाह ने शुक्रवार को दावा किया कि भाजपा ने पश्चिम बंगाल विधानसभा चुनाव के पहले चरण में ही अपनी जीत सुनिश्चित कर ली है, और पार्टी 23 अप्रैल को हुए मतदान में 110 सीटें जीतेगी। शाह ने एक चुनावी रैली को संबोधित करते हुए कहा कि राज्य में भाजपा के सत्ता में आने के बाद संशोधित नागरिकता अधिनियम (सीएए) को, विशेष रूप से मनुआ समुदाय के लिए, शीघ्रता से लागू किया जाएगा। उन्होंने कहा, "पहले चरण का मतदान हो चुका है। पहले ही चरण में भाजपा 110 सीटें जीतेगी और (ममता) दीदी सत्ता से बेदखल हो जाएंगी। भाजपा यहां सरकार बनाएगी।" शाह ने सीएए के विरोध को लेकर तृणमूल कांग्रेस प्रमुख ममता बनर्जी पर निशाना साधा और उनकी सरकार पर मनुआ समुदाय के सदस्यों को नागरिकता के अधिकार से वंचित करने और उन्हें भयभीत रखने का आरोप लगाया। भाजपा नेता ने कहा, "दीदी सीएए कानून को लागू नहीं होने दे रही हैं। आप कमल (भाजपा का चुनाव चिह्न) की सरकार बनाइए, और पांच मई के बाद भाजपा सरकार यह सुनिश्चित करेगी कि मनुआ समुदाय के हर भाई-बहन को नागरिकता मिले।"

'आप' के सांसदों की सबसे बड़ी खरीदार है भाजपा : द्रमुक

दक्षिण भारत राष्ट्रमत dakshinbharat.com
चेन्नई/भाषा। द्रविड़ मुन्नेत्र कक्कम (द्रमुक) ने शनिवार को भारतीय जनता पार्टी (भाजपा) पर धोखाधड़ी और अलोकतांत्रिक हथकंडे अपनाने का आरोप लगाया और कहा कि वह आम आदमी पार्टी के सांसदों की सबसे बड़ी खरीदार है। हालांकि, भाजपा ने इन आरोपों को खारिज करते हुए कहा कि आम आदमी पार्टी (आप) के सांसद पार्टी के नेतृत्व से अस्तित्व थे, इसलिए भाजपा में शामिल होना चाहते थे। 'आप' के राज्यसभा सदस्य राघव चड्ढा और संदीप पाठक ने शुक्रवार को घोषणा की थी कि वे पार्टी के पांच अन्य सांसदों के साथ भाजपा में शामिल हो रहे हैं। राष्ट्रीय राजधानी में आयोजित संवाददाता सम्मेलन में चड्ढा ने कहा कि आप के 10 में से 7 राज्यसभा सदस्य भाजपा में शामिल होने के लिए तैयार हैं। वहीं, आप नेता संजय सिंह ने शनिवार को कहा कि पार्टी राज्यसभा के सभापति को प्र लियकर इन सात सांसदों को अयोग्य ठहराने की मांग करेगी। इस घटनाक्रम पर प्रतिक्रिया व्यक्त करते हुए द्रमुक के प्रवक्ता टीकेएस एलंगोवन ने कहा, भाजपा सांसदों और विधायकों की सबसे बड़ी खरीदार है। वह किसी भी तरह की धोखाधड़ी करने से नहीं चूकती। लोकतंत्र में उसे कोई विश्वास नहीं है। वह किसी भी तरह सत्ता हासिल करना चाहती है और इसके लिए सभी गलत, अलोकतांत्रिक और असंवैधानिक गतिविधियां करती है। भारत की सबसे खराब राजनीतिक पार्टी भाजपा है।

विटकोंफ और कुशनर को ईरान वार्ता के लिए पाकिस्तान नहीं भेज रहे : ट्रंप

इस्लामाबाद/एपी। अमेरिका के राष्ट्रपति डोनाल्ड ट्रंप ने कहा है कि उन्होंने शीर्ष अमेरिकी दूतों को ईरान के साथ बालचीत के लिए पाकिस्तान नहीं जाने का निर्देश दिया है। ट्रंप ने 'फॉक्स न्यूज़' से कहा कि वे हमें कभी भी फोन कर सकते हैं। ट्रंप ने शनिवार को 'फॉक्स न्यूज़' के साथ फोन पर एक घंटे की उड़ान भरकर व्यर्थ की बातें करने नहीं जा रहे हैं। ट्रंप ने अमेरिकी पक्ष के बारे में यह भी कहा, हमारे पास सभी विकल्प मौजूद हैं। ट्रंप की यह टिप्पणी व्हाइट हाउस द्वारा शुक्रवार को यह घोषणा करने के बाद आयी कि विटकोंफ और कुशनर ईरान के साथ वार्ता के एक और दौर के लिए पाकिस्तान जा रहे हैं।

आरएसएस है 'राष्ट्रीय सरेंडर संघ', राम माधव ने उसे बेनकाब किया : राहुल गांधी

दक्षिण भारत राष्ट्रमत dakshinbharat.com
नई दिल्ली/भाषा। कांग्रेस के पूर्व अध्यक्ष राहुल गांधी ने राष्ट्रीय स्वयंसेवक संघ (आरएसएस) के नेता राम माधव के अमेरिका में दिए एक बयान को लेकर शनिवार को दावा किया कि यह संगठन असल में राष्ट्रीय सरेंडर संघ है और उसके नेता ने ही उसे बेनकाब कर दिया है। लोकसभा में नेता प्रतिपक्ष राहुल गांधी ने 'एक्स' पर पोस्ट किया, राष्ट्रीय सरेंडर संघ। नागपुर में फ़र्जी राष्ट्रवाद, अमेरिका में शुद्ध गुलामी। उन्होंने कहा कि राम माधव ने ही संघ का असली चेहरा बेनकाब किया है।

भारत का भविष्य आज के छात्रों और युवाओं के हाथों में है : प्रधान न्यायाधीश

दक्षिण भारत राष्ट्रमत dakshinbharat.com
भिवानी/भाषा। प्रधान न्यायाधीश सूर्यकांत ने शनिवार को कहा कि भारत का भविष्य आज के छात्रों और युवाओं के हाथों में है। उन्होंने उनसे मजबूत चरित्र विकसित करने, ज्ञान प्राप्त करने और जिम्मेदार नागरिक बनने का आग्रह किया ताकि देश को नई ऊंचाइयों पर पहुंचने में मदद मिल सके। भिवानी स्थित चौधरी बंसीलाल विश्वविद्यालय के पांचवें दीक्षांत समारोह को संबोधित करते हुए प्रधान न्यायाधीश सूर्यकांत ने कहा कि केवल अकादमिक डिग्री ही सफलता का आधार नहीं होती। उन्होंने कहा, "इसे अनुशासन, लगन, समय का सदुपयोग और सीखने की निरंतर इच्छा के माध्यम से प्राप्त किया जा सकता है।"

कर्नाटक में धार्मिक जुलूस के दौरान पैदल पुल टूटने से आठ श्रद्धालु घायल

मंगलुरु (कर्नाटक) /भाषा। दक्षिण कन्नड़ जिले में धार्मिक जुलूस के दौरान पैदल पुल के कथित तौर पर ढहने से आठ लोग घायल हो गए। पुलिस ने शनिवार को यह जानकारी दी। उन्होंने बताया कि यह घटना मूडबिद्री तालुक में होसाबेटूर के निकट बावाडाबेल में शुक्रवार रात उस समय घटी जब श्रद्धालु धर्मनामा अनुष्ठान की तैयारियों के तहत पवित्र प्रसाद से भरी पालकी पैदल पुल से ले जा रहे थे। अधिकारियों के मुताबिक, इस जुलूस में करीब 25 लोग शामिल थे। यह जुलूस सनडगुडे पाडिहोदिवेटूर में एक मंदिर से शुरू हुआ और ताकाडे बरके में एक निवास की तरफ जा रहा था। जुलूस में पारंपरिक वाद्य यंत्र बजाने वाले भी आगे चल रहे थे और दुर्घटना के समय वे संकरे पैदल पुल से गुजर रहे थे। प्रारंभिक खबरों से संकेत मिलता है कि जब समूह पुल के मध्य भाग पर पहुंचा तो सहायक बीम के टूटने से पुल ढह गया जिससे पालकी लिए हुए लोग और कई अन्य श्रद्धालु करीब 10 फुट गहरी खाई में गिर गए। इस धार्मिक जुलूस में शामिल लोगों में से एक हरीश के दोनों पैर टूट गए, जबकि मरुर के सुनील शेडी को गंभीर चोटें आई हैं। छह अन्य लोगों को मामूली चोटें आई हैं। घटना के उपरान्त स्थानीय लोग तुरंत मौके पर पहुंचे और घायलों को बचाने में मदद की। बाद में घायलों को इलाज के लिए मूडबिद्री में एक निजी अस्पताल में भर्ती कराया गया। पुलिस ने कहा कि इस पैदल पुल का निर्माण करीब पांच दशक पहले कराया गया था और यह कमजोर स्थिति में था।

47 माओवादियों ने किया तेलंगाना पुलिस के समक्ष आत्मसमर्पण

दक्षिण भारत राष्ट्रमत dakshinbharat.com
हैदराबाद/भाषा। तेलंगाना पुलिस के समक्ष भाकपा (माओवादी) के 47 भूमिगत सदस्यों ने शनिवार को आत्मसमर्पण कर दिया और उन्होंने 32 हथियार भी सौंपे। एक वरिष्ठ पुलिस अधिकारी ने यह जानकारी दी। तेलंगाना के पुलिस महानिदेशक (डीजीपी) बी शिवधर रेड्डी ने पत्रकारों को बताया कि आत्मसमर्पण करने वाले माओवादियों में हेमला इयथु उर्फ विजया भी शामिल है, जो दंडकारण्य विशेष क्षेत्रीय समिति का सदस्य और भाकपा (माओवादी) की दक्षिण बस्तर संभागीय समिति का प्रभारी है। उन्होंने कहा कि मुख्यमंत्री ए. रेवंत रेड्डी की अपील के अनुसार और तेलंगाना सरकार की आत्मसमर्पण एवं पुनर्वास नीति तथा राज्य पुलिस के सहायक रवैये से प्रभावित होकर 47 नक्सली मुख्यधारा में शामिल हो गए। उन्होंने कहा कि 47 नक्सली छत्तीसगढ़ के हैं।

31 साल पुराने अपहरण-हत्या मामले में यूट्यूबर सलीम वास्तिक गिरफ्तार

दक्षिण भारत राष्ट्रमत dakshinbharat.com
नई दिल्ली/भाषा। दिल्ली पुलिस ने 31 साल पुराने अपहरण व हत्या के एक मामले के सिलसिले में स्थानीय स्तर पर एक सामाजिक कार्यकर्ता और यूट्यूबर के रूप में पहचान बना चुके 54 वर्षीय एक व्यक्ति को शनिवार को गिरफ्तार किया। पुलिस ने यह जानकारी दी। पुलिस ने बताया कि आरोपी पहचान बदलकर यहां रह रहा था। पुलिस के मुताबिक, आरोपी की पहचान सलीम खान उर्फ सलीम अहमद के रूप में हुई है और उसे सलीम वास्तिक के नाम से भी जाना जाता है। पुलिस ने बताया कि वास्तिक को अपराध शाखा की एक टीम ने उत्तर प्रदेश के लोनी से गिरफ्तार किया। पुलिस के मुताबिक, वह 2000 में मिली अंतरिम जमानत का उल्लंघन करने के बाद दो दशकों से अधिक समय से गिरफ्तारी से बच रहा था। पुलिस ने बताया कि आरोपी को 1997 में उसके साथी अनिल के साथ उत्तर-पूर्वी दिल्ली में एक सीमेंट व्यापारी के 13 वर्षीय बेटे की अपहरण के बाद हत्या के मामले में दोषी ठहराया गया था। पुलिस के एक वरिष्ठ अधिकारी ने बताया, जनवरी 1995 में स्कूल जाते समय लड़के का अपहरण कर लिया गया था और उसकी रिहाई के बदले 30,000 रुपए की फिरोती मांगी गई थी। अधिकारी ने बताया कि पीडित के पिता को अपहरणकर्ताओं का फोन आया था, जिन्होंने उन्हें लोनी

पुलिस के समक्ष आत्मसमर्पण


दक्षिण भारत राष्ट्रमत dakshinbharat.com
पुलिस के समक्ष आत्मसमर्पण करने वाले माओवादियों में हेमला इयथु उर्फ विजया भी शामिल है, जो दंडकारण्य विशेष क्षेत्रीय समिति का सदस्य और भाकपा (माओवादी) की दक्षिण बस्तर संभागीय समिति का प्रभारी है। उन्होंने कहा कि मुख्यमंत्री ए. रेवंत रेड्डी की अपील के अनुसार और तेलंगाना सरकार की आत्मसमर्पण एवं पुनर्वास नीति तथा राज्य पुलिस के सहायक रवैये से प्रभावित होकर 47 नक्सली मुख्यधारा में शामिल हो गए। उन्होंने कहा कि 47 नक्सली छत्तीसगढ़ के हैं।

सरकार ने नीति आयोग का पुनर्गठन किया

दक्षिण भारत राष्ट्रमत
dakshinbharat.com

नई दिल्ली/भाषा। सरकार ने नीति आयोग का पुनर्गठन करते हुए अशोक कुमार लाहिडी को वाइस चेयरमैन तथा पांच पूर्णकालिक सदस्यों की नियुक्ति की है, जिनमें अर्थशास्त्री के वी राजू, अखिल भारतीय आयुर्विज्ञान संस्थान (एम्स) के निदेशक एम श्रीनिवास और विज्ञान एवं प्रौद्योगिकी विभाग के सचिव अभय करंदीकर शामिल हैं। प्रधानमंत्री नरेन्द्र मोदी ने लाहिडी और वैज्ञानिक गोबर्धन दास और पूर्व कैबिनेट सचिव राजीव गोबा सहित नए पूर्णकालिक

सदस्यों को उनके कार्यकाल के लिए शुभकामनाएं दीं। प्रधानमंत्री मोदी ने सोशल मीडिया मंच 'एक्स' पर पोस्ट किया, सरकार ने नीति आयोग का पुनर्गठन किया है। अशोक कुमार लाहिडी को उपाध्यक्ष नियुक्त किए जाने पर शुभकामनाएं देता हूँ। साथ ही राजीव गोबा, के वी राजू, गोबर्धन दास, अभय करंदीकर और एम श्रीनिवास को पूर्णकालिक सदस्य बनने पर बधाई देता हूँ। मैं सभी के सफल और प्रभावी कार्यकाल की कामना करता हूँ। प्रधानमंत्री ने कहा कि नीति आयोग भारत की नीतितंत्र संरचना में एक महत्वपूर्ण स्तंभ के रूप में उभरा है, जो सहकारी संघवाद को बढ़ावा देने, सुधारों



को आगे बढ़ाने और जीवन सुगमता को प्रोत्साहित करने का काम कर रहा है। उन्होंने कहा, यह विभिन्न क्षेत्रों में नवाचार और दीर्घकालिक रणनीतिक सोच के लिए एक गतिशील मंच के रूप में कार्य करता है।

प्रधानमंत्री नीति आयोग के चेयरमैन हैं। नियुक्ति के बाद लाहिडी ने शनिवार को प्रधानमंत्री से मुलाकात की। लाहिडी चार दशक से अधिक के अनुभव वाले वरिष्ठ अर्थशास्त्री हैं। वह वर्तमान में पश्चिम बंगाल से भारतीय जनता पार्टी (भाजपा) के विधायक हैं और भारत सरकार के पूर्व मुख्य आर्थिक सलाहकार तथा 15वें वित्त आयोग के सदस्य रह चुके हैं। वह राज्य में जारी विधानसभा चुनावों में प्रत्याशी नहीं हैं। के वी राजू प्रधानमंत्री की आर्थिक सलाहकार परिषद के सदस्य हैं और उत्तर प्रदेश के मुख्यमंत्री के आर्थिक सलाहकार भी हैं। अभय करंदीकर वर्तमान में विज्ञान एवं प्रौद्योगिकी विभाग के सचिव हैं। इससे

पहले वह भारतीय प्रौद्योगिकी संस्थान (आईआईटी) कानपुर के निदेशक रह चुके हैं। गोबर्धन दास भारतीय विज्ञान शिक्षा एवं अनुसंधान संस्थान, भोपाल के निदेशक हैं। इससे पहले वह नई दिल्ली स्थित जवाहरलाल नेहरू विश्वविद्यालय में 'मॉलिक्यूलर मेडिसिन' के विशेष केंद्र में प्रोफेसर और अध्यक्ष के रूप में कार्यरत थे। एम श्रीनिवास देश के प्रमुख चिकित्सा संस्थान अखिल भारतीय आयुर्विज्ञान संस्थान (एम्स) के निदेशक हैं और शैक्षणिक, प्रशासनिक तथा अनुसंधान क्षेत्रों में तीन दशक से अधिक का अनुभव रखते हैं। नियुक्ति के बाद लाहिडी ने शनिवार को प्रधानमंत्री से मुलाकात कर आभार व्यक्त किया।

सहज स्मृति योग

व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का सहरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं guruji@darpanfoundation.com पर ईमेल या व्हाट्स अप (9902912396) द्वारा भेज सकते हैं।

प्रश्न: गुरुजी, आप स्वच्छता को इतना अधिक महत्व क्यों देते हैं ? ऐसा लगता है जैसे केवल वही आपकी प्रार्थना है। धर्म, अध्यात्म, आत्म-साक्षात्कार, समाज सेवा इत्यादि सबको आप स्वच्छता के बाद ही रखते हैं।

उत्तर: हर स्तर पर और हर क्षेत्र में स्वच्छता केवल मेरा ही नहीं, हरेक साधक का स्वभाव होता है। हरेक साधक पद्धति में स्वच्छता की क्रिया विधि में थोड़ी बहुत भिन्नता या विविधता होती है, यही साधना पद्धति की भिन्नता या विविधता के रूप में दिखती है। गुरु-छन्द ही स्व-छन्द या ऋत-छन्द है। यही स्वच्छता कही जाती है। मनुष्य का स्वच्छता में तनीन रहना उसे उसके स्वधर्म के योग्य बनाता है और बृहत्तर पैमाने पर स्वधर्म पालन से ही राज-धर्म का तानाबाना बुना जाता है। राज, धर्म का हो अधर्म का नहीं, यही राज-धर्म है। साधना की इस क्रिया व्यवहार को जीवन में उतारने और जानने पर व्यक्ति के चित्त में स्वराज क्या है, यह स्पष्ट हो जाता है। तब सुराज और स्वराज एक ही हो जाता है और जो सुराज होगा वह धर्म राज होगा ही। इस तरह संसार में धर्मराज होगा तो सुराज तो वह होगा ही। स्वभाव को ही अध्यात्म कहा जाता है। बिना स्वभाव में रहे, न तो आत्म साक्षात्कार संभव है, न पर-सेवा और न ही व्यक्तित्व साधना। इन सब का सही क्रम और सबकी सही विधि जानने पर आपको स्वयं ही न केवल मेरी प्रार्थनाएँ स्पष्ट हो सकती हैं बल्कि आपकी अपनी प्रार्थनाएँ भी स्पष्ट हो सकती हैं।

इन्दौर में संत पदमचन्द्र की स्मृति में तीन दिवसीय आयोजन मानवता के मसीहा थे प्रवर्तकश्री पदम गुरुदेव : डॉ. वरुण मुनि



दक्षिण भारत राष्ट्रमत
dakshinbharat.com

इन्दौर। राष्ट्रसंत, उत्तर भारतीय प्रवर्तकश्री पदमचंद्रजी के 26वें पावन पुण्यस्मृति के उपलक्ष्य में एक मई से तीन दिवसीय महोत्सव का आयोजन इन्दौर स्थित इमली बाजार महावीर भवन में किया जा रहा है। इस अवसर पर श्रमण संधीय प्रवर्तक राष्ट्रसंत श्री पंकज मुनिजी सहित अनेक संत-महात्माओं का सान्निध्य प्राप्त होगा। साथ ही आचार्यश्री जितरत्नसागर सूर्यशरजी, आचार्यश्री विश्वरत्नसागरसूर्यशरजी, प्रवर्तकश्री प्रकाश सुमिजी, श्री राजेशमुनिजी, साध्वीश्री रमणीककुंवरजी (दम्),

विजयाश्रीजी एवं श्री रश्मिश्रीजी सहित अनेक संत-साध्वियों का सान्निध्य मिलेगा। डॉ. वरुणमुनिजी दादा गुरुदेव के व्यक्तित्व एवं कृतित्व पर विशेष प्रकाश डालेंगे। 1 मई को धर्मसभा का आयोजन किया जाएगा जिसमें सामूहिक सामायिक व्रत-आराधना करने एवं दादा गुरुदेव के संयमण जीवन के प्रति श्रद्धा अर्पित करने का आह्वान किया है। समाजसेवी रमेश भंडारी ने बताया कि इस अवसर पर प्रेस्टिज ग्रुप के नेमनाथ, डेविश, डिपिन परिवार द्वारा गौतम प्रसादी का लाभ लिया गया है। वहीं परम गुरु भक्त कीर्ति एवं सोनल जैन परिवार द्वारा सेवक सम्मान एवं वरुण वितरण कार्यक्रम आयोजित किया जाएगा। एक मई को सामायिक दिवस एवं गुणगान सभा, 2 मई को प्रसाद वितरण तथा रविवार को अनुराग नगर जैन स्थान पर सामूहिक नवकार का महाव्रत का अखंड जाप होगा। समाजसेवी राजकुमार जैन ने सभी श्रद्धालुओं से आधिकारिक संख्या में उपस्थित होकर गुरु दर्शन, प्रवचन श्रमण एवं धर्मलाभ प्राप्त करने का निवेदन किया है।

शिवाजी पुस्तक विवाद पर फडणवीस ने कहा: खराब भाषा का इस्तेमाल करना अस्वीकार्य




दक्षिण भारत राष्ट्रमत
dakshinbharat.com

नासिक/भाषा। महाराष्ट्र के मुख्यमंत्री देवेन्द्र फडणवीस ने शनिवार को कहा कि शिवाजी महाराज पर लिखी पुस्तक के प्रकाशक के खिलाफ शिवसेना विधायक संजय गायकवाड़ द्वारा इस्तेमाल की गई भाषा स्वीकार्य नहीं है। उन्होंने इस बात पर जोर दिया कि महाराष्ट्र शासक का सभी लोग सम्मान करते हैं। गायकवाड़ ने छत्रपति शिवाजी महाराज को मराठी पुस्तक में उनके पहले नाम से संबोधित किए जाने पर आपत्ति जताते हुए कोल्हापुर स्थित प्रकाशक प्रशांत अम्बी को फोन पर धमकी दी जिससे विवाद खड़ा हो गया। यह पुस्तक मूल रूप से भारतीय कम्युनिस्ट पार्टी नेता दिवंगत गोविंद पानसरे ने लिखी थी और 1988 में प्रकाशित हुई थी। फडणवीस ने त्र्यम्बकेश्वर में पत्रकारों से कहा, "40

साल पहले प्रकाशित पुस्तक पर विवाद उठाना खड़ा करना नहीं है। इस तरह की आपत्तिजनक भाषा का प्रयोग भी स्वीकार्य नहीं है।" उन्होंने कहा कि (उपमुख्यमंत्री और शिवसेना अध्यक्ष) एकात्म शिंदे इस मामले में गायकवाड़ को उचित निर्देश देंगे। प्रकाशक ने बृहस्पतिवार को आरोप लगाया था कि गायकवाड़ ने पुस्तक 'शिवाजी कौन होता' (शिवाजी कौन थे) को लेकर जान से मारने की धमकी दी और अपशब्दों का प्रयोग किया। गायकवाड़ ने प्रकाशक को फोन पर बातचीत के दौरान जीभ 'काट देने' की धमकी दी जिसके बाद विवाद खड़ा हो गया। बाद में गायकवाड़ ने खेद व्यक्त किया है, लेकिन यह भी कहा है कि प्रकाशन में मराठा सम्राट को सम्मानपूर्वक संबोधित किया जाना चाहिए। उन्होंने कहा, "प्रकाशक के खिलाफ मैंने जो भी आपत्तिजनक टिप्पणी की, उसके लिए मैं खेद व्यक्त करता हूँ।" उन्होंने दावा किया कि पुस्तक में ऐसे उदाहरण हैं जहां शिवाजी को 'अपमानजनक' तरीके से संबोधित किया गया है। उन्होंने कहा, "मुझे किताब से कोई आपत्ति नहीं है, लेकिन जिसने भी इसे प्रकाशित किया है, उसे छत्रपति शिवाजी महाराज को सम्मान के साथ संबोधित करना चाहिए।"

धीरेंद्र शास्त्री ने शिवाजी महाराज को रामदास स्वामी से जोड़कर उनका अपमान किया : हर्षवर्धन सपकाल



दक्षिण भारत राष्ट्रमत
dakshinbharat.com

मुंबई/भाषा। महाराष्ट्र कांग्रेस अध्यक्ष हर्षवर्धन सपकाल ने शनिवार को प्रवचनकर्ता धीरेंद्र शास्त्री पर छत्रपति शिवाजी महाराज को समर्थ रामदास से जोड़कर उनका अपमान करने का आरोप लगाया। उन्होंने एक प्रेस बार्ता में कहा, शिवाजी महाराज और रामदास स्वामी को आपस में जोड़ने के अलावा-अलग कालखंडों से संबंधित हैं। यह भाजपा द्वारा इतिहास को विकृत करने का जानबूझकर किया गया प्रयास है। सपकाल ने आरोप लगाया कि छत्रपति शिवाजी महाराज का अपमान करना भाजपा और राष्ट्रीय स्वयंसेवक दल की राष्ट्रीय नीति है। उन्होंने कहा, महाराष्ट्र की जनता शिवाजी महाराज के प्रति किसी भी प्रकार का अपमान बर्दाश्त नहीं करेगी। धीरेंद्र शास्त्री, (मुख्यमंत्री) देवेन्द्र फडणवीस, (केन्द्रीय मंत्री) नितिन गडकरी और आरएसएस प्रमुख मोहन भगवत को महाराष्ट्र से सार्वजनिक रूप से माफी मांगनी चाहिए। उन्होंने दावा किया कि हालांकि शास्त्री ने इन नेताओं की उपस्थिति में अपमानजनक टिप्पणियाँ कीं, लेकिन उनमें से किसी ने भी बुनियादी विरोध तक दर्ज नहीं कराया। सपकाल ने कहा, शिवाजी महाराज को पूरे देश में आदर दिया जाता है। उनके विचारों ने महाराष्ट्र और राष्ट्र दोनों का मार्गदर्शन किया। हिंदवी स्वराज की अवधारणा संविधान में भी परिलक्षित होती है। कांग्रेस नेता ने आरोप लगाया कि आरएसएस के विचारक एम.एस. गोलवलकर और हिंदुत्ववादी नेता वी.डी. सावरकर के लेखन में शिवाजी महाराज और छत्रपति संभाजी महाराज के बारे में आपत्तिजनक संदर्भ शामिल हैं। शास्त्री ने कथित तौर पर कहा था कि शिवाजी महाराज ने वर्षों के युद्ध के बाद अपने गुरु समर्थ रामदास से संपर्क किया और अपनी जिम्मेदारियों का त्याग करके विश्राम करने की इच्छा व्यक्त की। शास्त्री ने यह भी दावा किया कि समर्थ रामदास ने छत्रपति शिवाजी द्वारा उन्हें भेंट किया गया मुकुट उनके सिर पर वापस रख दिया और उन्हें शासन जारी रखने का निर्देश देते हुए याद दिलाया कि सभी सेवा व्यक्तिगत थकावट के बावजूद अपने दायित्वों को पूरा करने में निहित है। शास्त्री, जिन्हें बाबा बागेश्वर धाम के नाम से भी जाना जाता है, ने एक दिन पहले नागपुर में एक शिलान्यास समारोह में भाग लिया था।



दक्षिण भारत राष्ट्रमत
dakshinbharat.com


आप के सात सांसदों का भाजपा के साथ विलय असंवैधानिक : सिब्लल



दक्षिण भारत राष्ट्रमत
dakshinbharat.com

नई दिल्ली/भाषा। पूर्व केन्द्रीय मंत्री कपिल सिबल ने शनिवार को कहा कि आम आदमी पार्टी (आप) के सात राज्यसभा सदस्यों का भारतीय जनता पार्टी (भाजपा) के साथ विलय करना असंवैधानिक है और नियमों के तहत उनकी सदस्यता भी जा सकती है। राज्यसभा सदस्य और वरिष्ठ अधिवक्ता ने संवाददाताओं से बातचीत में यह भी कहा कि आम आदमी पार्टी से जुड़ा घटनाक्रम संविधान की 10वीं अनुसूची में निर्धारित नियमों के खिलाफ है। राघव चड्ढा, संदीप पाठक और अशोक मित्तल समेत आप के सात राज्यसभा सदस्यों ने शुक्रवार को भाजपा के साथ विलय की घोषणा की थी। सिबल ने कहा, मुझे नहीं लगता कि आम आदमी पार्टी छोड़कर भाजपा में विलय करने वाले सातों सांसदों और खुद भाजपा के लोगों को यह पता नहीं होगा कि विलय का क्या मतलब होता है। शायद उन्हें संविधान की समझ नहीं है। उन्होंने कटाक्ष करते हुए कहा कि भाजपा के लोगों को सिर्फ इतना पता है कि कैसे किसी को खरीदना है। सिबल ने कहा, विलय का मतलब यह होता है कि सबसे पहले एक राजनीतिक दल को फेंसला करना होता है कि कि हम विलय करेंगे। यानी यदि आम आदमी पार्टी संगठन के स्तर पर बैठक बुलाकर यह प्रस्ताव पारित करती कि हम भाजपा के साथ विलय करते हैं, तो यह हो सकता था। एक दूसरे तरह का भी विलय होता है कि दो दल मिलकर एक नया दल बना लें। पूर्व केन्द्रीय मंत्री ने कहा कि राजनीतिक दल के विलय के बाद ही सांसदों का किसी दूसरे दल में विलय हो सकता है। उन्होंने कहा कि आप के सात सांसदों का विलय असंवैधानिक है।


बाबू ठाकरे शिवसेना के साथ गद्दारी करने वालों के खिलाफ सख्त कार्रवाई के पक्षधर थे : अरविंद सावंत



दक्षिण भारत राष्ट्रमत
dakshinbharat.com

मुंबई/भाषा। शिवसेना (उबाठा) के सांसद अरविंद सावंत ने उपमुख्यमंत्री एकनाथ शिंदे के नेतृत्व वाली प्रतिद्वंद्वी शिवसेना पर परोक्ष निशाना साधते हुए कहा कि शिवसेना संस्थापक बाबू ठाकरे का स्पष्ट कहना था कि पार्टी से 'गद्दारी' करने वाले निर्वाचित नेताओं के साथ सख्त रीति से पेश आना चाहिए। सावंत ने कहा कि ठाकरे के विचार, खासकर संगठन के प्रति निष्ठा और प्रतिबद्धता पर उनका जोर आज भी उतने ही प्रासंगिक है। बेरोवली में 'जय महाराष्ट्र नगर' व्याख्यानमाला के 44वें संस्करण को संबोधित करते हुए मुंबई दक्षिण के सांसद ने शुक्रवार को कहा, "जो व्यक्ति पार्टी का टिकट लेकर चुनाव जीते और फिर पार्टी के प्रति वफादार न रहे तो यह पार्टी के साथ गद्दारी है। बालासाहेब ठाकरे कहते थे कि ऐसी गद्दारी बर्दाश्त नहीं होनी चाहिए और कड़ी कार्रवाई होनी चाहिए।" यह व्याख्यान 'आठवणीतले बालासाहेब' (बालासाहेब की यादें) शीर्षक से ठाकरे की जन्म शताब्दी वर्ष के उपलक्ष्य में आयोजित किया गया था।

केसीआर की बेटी कविता ने नए राजनीतिक दल 'टीआरएस' की शुरुआत की



दक्षिण भारत राष्ट्रमत
dakshinbharat.com

हैदराबाद/भाषा। तेलंगाना जागृति संगठन की अध्यक्ष और पूर्व मुख्यमंत्री के चंद्रशेखर राव की बेटी के. कविता ने शनिवार को 'तेलंगाना राष्ट्र सेना' (टीआरएस) नामक नए राजनीतिक दल की शुरुआत की। कविता ने हैदराबाद के बाहरी इलाके में आयोजित एक कार्यक्रम में अपनी पार्टी के नाम और एजेंडा की घोषणा करते हुए सत्तारूढ़ कांग्रेस, भाजपा और बीआरएस पर तीखा हमला किया। उन्होंने आरोप लगाया कि बीआरएस, कांग्रेस और भाजपा अब भ्रष्टाचार, 'परिवारवाद' और पक्षपात से ग्रस्त हैं और उन्होंने 'पांचजन्य' की घोषणा की, जिसमें मुफ्त शिक्षा और स्वास्थ्य सहित पांच वादे शामिल हैं। अपने पिता चंद्रशेखर राव और भाई के. टी.



दक्षिण भारत राष्ट्रमत
dakshinbharat.com

पार्टी के विस्तार की महत्वाकांक्षी योजना मई-जून 2022 में इसका नाम बदलकर बीआरएस कर दिया गया। उन्होंने आरोप लगाया कि बीआरएस, कांग्रेस और भाजपा अब भ्रष्टाचार, 'परिवारवाद' और पक्षपात से ग्रस्त हैं और उन्होंने 'पांचजन्य' की घोषणा की, जिसमें मुफ्त शिक्षा और स्वास्थ्य सहित पांच वादे शामिल हैं। अपने पिता चंद्रशेखर राव और भाई के. टी.

रामा राव पर हमला करते हुए उन्होंने कहा कि केसीआर अब 'राजनीतिक परिपक्वता' खो चुके हैं। उन्होंने कहा, "अगर केटीआर ऐसा बोलते हैं तो समझ में आता है। उन्हें ज्यादा जानकारी नहीं है। लेकिन केसीआर कहते हैं कि लोगों ने विलोपी की। ठीक है, मान लेते हैं कि लोगों ने आपको सत्ता न देकर गलती की। एक मां के रूप में, अगर मेरा बेटा गलती करता है तो क्या मैं उसे छोड़ दूंगी?"

आईसीयू के लिए न्यूनतम मानकों को लागू करने के संबंध एक कार्ययोजना तैयार की जाए: न्यायालय



दक्षिण भारत राष्ट्रमत
dakshinbharat.com

नई दिल्ली/भाषा। उच्चतम न्यायालय ने सभी राज्यों और केंद्र शासित प्रदेशों को निर्देश दिया है कि वे आईसीयू (गहन चिकित्सा इकाई) के लिए न्यूनतम मानकों को लागू करने के संबंध में एक वास्तविक और व्यावहारिक कार्ययोजना तैयार करें। शीर्ष अदालत को बताया गया कि गहन चिकित्सा सेवा की आपूर्ति करने वाले और संगठन के लिए दिशानिर्देश तैयार किए गए हैं। ये व्यावहारिक, कार्यान्वयन योग्य तथा आईसीयू के लिए न्यूनतम मानकों के रूप में आवश्यक हैं। न्यायमूर्ति

एहसानुद्दीन अभीमुल्ला और न्यायमूर्ति आर. महादेवन की पीठ ने कहा कि इन दिशानिर्देशों की प्रतियां सभी राज्यों और केंद्र शासित प्रदेशों को भेजी जानी चाहिए। पीठ ने 20 अप्रैल के अपने आदेश में कहा, सभी राज्यों और केंद्र शासित प्रदेशों में स्वास्थ्य और चिकित्सा शिक्षा विभाग के प्रमुख अतिरिक्त मुख्य सचिव/सचिव सभी संबंधित विशेषज्ञों की बैठक बुलाएं ताकि दिशानिर्देशों के कार्यान्वयन के लिए एक कार्ययोजना तैयार की जा सके। यह योजना वास्तविक और व्यावहारिक होनी चाहिए। शीर्ष अदालत स्वास्थ्य सेवाओं से जुड़े एक मामले की सुनवाई कर रही थी। सुनवाई के दौरान, सुझाव दिया गया कि भविष्य की जरूरतों को देखते हुए, नर्सिंग स्टाफ को विभिन्न स्थितियों से निपटने के लिए प्रशिक्षित किया जाना चाहिए, क्योंकि वे नरीज के साथ 24 घंटे रहते हैं, जबकि चिकित्सक समय-समय पर ही आते हैं। पीठ ने कहा, हम इस सुझाव का पूरी तरह समर्थन करते हैं, जो न केवल व्यावहारिक है, बल्कि अत्यंत आवश्यक भी है।

मुख्यमंत्री रेड्डी ने 'विक्रम-1' रॉकेट के उड़ान उपकरण को हरी झंडी दिखाकर श्रीहरिकोटा रवाना किया




दक्षिण भारत राष्ट्रमत
dakshinbharat.com

हैदराबाद/भाषा। तेलंगाना के मुख्यमंत्री ए. रेवंत रेड्डी ने शनिवार को स्काईरूट एयरोस्पेस के 'विक्रम-1' रॉकेट के उड़ान उपकरण ले जा रहे


महीनों में कक्षीय प्रक्षेपण के लिए तैयार है। इस अवसर पर स्काईरूट टीम को बधाई देते हुए मुख्यमंत्री ने कहा कि यह अत्यंत गर्व की बात है कि रॉकेट का पूरा डिजाइन और विकास हैदराबाद में ही हुआ है। रेड्डी ने कहा, "स्काईरूट ने अंतरिक्ष में उपग्रहों को ले जाने के लिए भारत का पहला निजी तौर पर निर्मित कक्षीय रॉकेट विकसित किया है। कंपनी ने अपना पहला रॉकेट 2022 में प्रक्षेपित किया था, और इतने कम समय में कक्षीय प्रक्षेपण के चरण तक पहुंचना एक उल्लेखनीय उपलब्धि है।" उन्होंने इस बात पर जोर दिया कि तेलंगाना भारत में एयरोस्पेस क्षेत्र में पहले स्थान पर है। रेड्डी ने कहा कि बोइंग और एयरबस जैसी वैश्विक अग्रणी कंपनियां पहले से ही तेलंगाना में मौजूद हैं। रेड्डी ने कहा कि तेलंगाना का लक्ष्य वर्ष 2047 तक एयरोस्पेस क्षेत्र में वैश्विक स्तर पर अग्रणी बनना है।

उत्तराखंड बोर्ड परीक्षा परिणाम : लड़कियों ने मारी बाजी, उत्तीर्ण प्रतिशत बढ़ा



दक्षिण भारत राष्ट्रमत
dakshinbharat.com

देहरादून/पिथौरागढ़/भाषा उत्तराखंड में 10वीं और 12वीं कक्षा की बोर्ड परीक्षाओं के परिणाम शनिवार को घोषित कर दिए गए, जिसमें लड़कियों ने लड़कों से बेहतर प्रदर्शन किया है। अधिकारियों ने यह जानकारी दी। बागेश्वर की गीतिका पंत और उधम सिंह नगर की सुशीला मेहदीरता ने संयुक्त रूप से 98 प्रतिशत अंकों के साथ 12वीं कक्षा की परीक्षा में शीर्ष स्थान हासिल किया। वहीं, रामनगर के अक्षत गोपाल ने 98.20 प्रतिशत अंकों के साथ हाईस्कूल परीक्षा में शीर्ष स्थान हासिल किया। इस बार राज्य में 10वीं और 12वीं कक्षा में उत्तीर्ण होने वाले विद्यार्थियों के प्रतिशत में वृद्धि दर्ज की गई है। राज्य के शिक्षा मंत्री धन सिंह



दक्षिण भारत राष्ट्रमत
dakshinbharat.com

बावत भी की। मुख्यमंत्री पुष्कर सिंह धामी ने भी सफल विद्यार्थियों को बधाई देते हुए परिणामों को उनकी निरंतर मेहनत और अनुशासन का प्रमाण बताया। उन्होंने अपेक्षित परिणाम न पाने वाले विद्यार्थियों से धैर्य और सकारात्मक सोच बनाए रखने का आह्वान किया। एक आधिकारिक समर्थन झलकता है। रावत ने सफल विद्यार्थियों को बधाई दी और शीर्ष स्थान हासिल करने वाले विद्यार्थियों से फोन पर

बावत भी की। मुख्यमंत्री पुष्कर सिंह धामी ने भी सफल विद्यार्थियों को बधाई देते हुए परिणामों को उनकी निरंतर मेहनत और अनुशासन का प्रमाण बताया। उन्होंने अपेक्षित परिणाम न पाने वाले विद्यार्थियों से धैर्य और सकारात्मक सोच बनाए रखने का आह्वान किया। एक आधिकारिक समर्थन झलकता है। रावत ने सफल विद्यार्थियों को बधाई दी और शीर्ष स्थान हासिल करने वाले विद्यार्थियों से फोन पर

दक्षिण भारत राष्ट्रमत



वी. सोमन्ना ने तुमकुरु में दो पैदल यात्री सबवे की आधारशिला रखी

दक्षिण भारत राष्ट्रमत
dakshinbharat.com

बंगलूर। केंद्रीय रेल और जल शक्ति राज्य मंत्री वी. सोमन्ना ने शनिवार को तुमकुरु में मारुतिनगर और क्यातसंद्रा रेलवे स्टेशन के पास पुराने लेवल क्रॉसिंग नंबर 36 पर पैदल यात्री सबवे का निर्माण लगभग 5.5 करोड़ की अनुमानित लागत से किया जा रहा है, जबकि तुमकुरु और क्यातसंद्रा स्टेशनों के बीच मारुति नगर में एक अन्य सबवे की अनुमानित लागत 3.5 करोड़ है। दोनों परियोजनाओं को जनवरी 2027 तक पूरा करने का लक्ष्य रखा गया है।

वी. सोमन्ना ने यह भी घोषणा की कि यलहंका में एक नए मेगा कॉम्प्लेक्स टर्मिनल की योजना बनाई गई है। तुमकुरु के तिमाराजनहल्ली में एक एकीकृत कंटेनर लॉजिस्टिक्स टर्मिनल स्थापित किया जाएगा, जिससे रोजगार के अवसर पैदा होने की उम्मीद है। उन्होंने आगे कहा कि बंगलूर-तुमकुरु रेलवे लाइन के चौहरीकरण का कार्य भी शुरू किया जाएगा। यलहंका के अरसीकेर तक, यशवंतपुर और तुमकुरु होते हुए, एक नई मेट्रो सेवा भी जल्द ही शुरू की जाएगी। रायदुर्ग-तुमकुरु (207

किमी) नई रेलवे लाइन परियोजना तेजी से आगे बढ़ रही है और दिसंबर 2027 तक इसके पूरा होने की संभावना है। तुमकुरु-दावणगेरे-चित्रदुर्ग नई रेलवे लाइन पर भी काम अच्छी गति से चल रहा है।

तुमकुरु शहर के विधायक जीबी ज्योति गणेश, तुमकुरु जमीण के विधायक बी. सुरेश गौड़ा ने सभा को संबोधित किया। अवरसंडल रेल प्रबंधक बंगलूर मंडल प्रथीण कटारकी और अन्य वरिष्ठ रेलवे अधिकारियों के साथ इस अवसर पर उपस्थित थे।

पैन-आईआईटी बंगलूर शिखर सम्मेलन मई में

दक्षिण भारत राष्ट्रमत
dakshinbharat.com

बंगलूर। पैन आईआईटी एलुमनाई इंडिया एसोसिएशन और कर्नाटक सरकार के सहयोग से, पैन-आईआईटी बंगलूर समिट 2026 का आयोजन 16 मई को बंगलूर में किया जा रहा है। कर्नाटक सरकार के ई-गवर्नेंस विभाग के प्रधान सचिव पंकज कुमार पांडे ने शनिवार आयोजित एक प्रेस कॉन्फ्रेंस में बताया कि शिखर सम्मेलन का विषय प्रौद्योगिकी में स्वायत्तता होगा। आज कर्नाटक, विशेषकर बंगलूर, भारत की तकनीकी महत्वाकांक्षाओं का केंद्र बनकर उभरा है। यह देश के प्रमुख सकल घरेलू उत्पाद (जीडीपी) योगदानकर्ताओं में से एक है और उद्यम पूंजी निवेश का भी एक प्रमुख केंद्र है। उन्होंने कहा स्टार्टअप और नवाचार को वित्तपोषण में इसकी भूमिका, हजारों इंजीनियरिंग कॉलेजों की उपस्थिति और दुनिया के सबसे बड़े प्रतिभा भंडारों में से एक होने के कारण बंगलूर को पूर्व

की सिलिकॉन वैली का खिताब मिला है। उन्होंने बताया कि कर्नाटक ने सार्वजनिक क्षेत्र और प्रौद्योगिकी कंपनियों के माध्यम से एयरोस्पेस, रक्षा और बुनियादी इंजीनियरिंग क्षेत्रों में मजबूत पकड़ बनाई। बाद में, इंगोरिस, टीसीएस, एचसीएल और विप्रो जैसी आईटी दिग्गजों के उदय के साथ, इसने भारत को वैश्विक प्रौद्योगिकी मानचित्र पर स्थापित करने में महत्वपूर्ण भूमिका निभाई। उन्होंने कहा देश वर्तमान में गहन प्रौद्योगिकी, कृत्रिम बुद्धिमत्ता और अग्रसर है। इस स्तर पर शिक्षा, उद्योग और सरकार के बीच मजबूत सहयोग आवश्यक है। यह तकनीकी स्वायत्तता प्राप्त करने की दिशा में एक महत्वपूर्ण कदम है, और इसी संदर्भ में अखिल-आईआईटी बंगलूर शिखर सम्मेलन 2026 का गठन किया गया है। इस कार्यक्रम में बोलते हुए, पैन आईआईटी के अध्यक्ष प्रभात कुमार (आईआरएस) ने कहा कि शिखर सम्मेलन में एआई, रक्षा, सेमीकंडक्टर, उर्जा, गतिशीलता और स्वास्थ्य सेवा के क्षेत्रों में उच्च

स्तरीय पूर्ण सत्र, गहन पैनल चर्चा और समानांतर चर्चाएं होंगी। उन्होंने कहा, चयनित और उच्च क्वालिटी वाले स्टार्टअप को पिच-हैकथॉन के माध्यम से 200 से अधिक वेंचर कैपिटलिस्ट से जोड़ा जाएगा। इसके अलावा, 10,000 प्रतिभागीयों वाले इस हैकथॉन में कर्नाटक सरकार द्वारा दी गई वार्षिक समस्याओं का समाधान खोजा जाएगा। यह शिखर सम्मेलन, 23 आईआईटी के 5 लाख से अधिक पूर्व छात्रों की सामूहिक पहल है, जो प्रौद्योगिकी, व्यवसाय और नीति निर्माण में सक्रिय वैश्विक समुदाय को एक साथ लाएगा। यह नवाचार, उद्यमिता और राष्ट्र निर्माण के अगले चरण को बढ़ावा देने की दिशा में एक महत्वपूर्ण कदम है। दिन भर चलने वाले इस शिखर सम्मेलन में मुख्य भाषण, पैनल चर्चा, सीएक्सओ राउंडटेबल, शीर्ष स्टार्टअप का प्रदर्शन, एक हैकथॉन और नवाचार प्रदर्शन शामिल होंगे।

इस शिखर सम्मेलन में आर्ट ऑफ लिविंग के संस्थापक गुरुदेव श्री श्री रवि शंकर, कर्नाटक सरकार की मुख्य सचिव डॉ. शालिनी रजनीश, भारत सरकार के मुख्य आर्थिक सलाहकार डॉ. वी. अनंत नागेश्वर, एएनआरएफ के सीईओ शिवकुमार कल्याणरामन, इंडिया एआई मिशन के पूर्व सीईओ अभिषेक सिंह, तेजस विमान के मुख्य डिजाइनर डॉ. कोटा हरिनारायण, कर्नाटक सरकार के अतिरिक्त मुख्य सचिव (ऊर्जा) गौरव गुप्ता, अतिरिक्त मुख्य सचिव (शहरी विकास और ग्रह) तुषार गिरि नाथ, ई-गवर्नेंस विभाग के प्रधान सचिव पंकज कुमार पांडे, टैली सॉल्यूशंस के संस्थापक भरत गोगनाका, माइक्रोसॉफ्ट रिसर्च इंडिया के प्रबंध निदेशक वेंकट पद्मानाभन, मीशो के सह-संस्थापक और सीईओ विधित अत्रेयी, ग्रोव के सह-संस्थापक और सीओओ हर्ष जैन, अथर एनर्जी के सह-संस्थापक और सीईओ तरुण मेहता, स्विगी के सह-संस्थापक और सीईओ फणी किशन अड्डेपल्ली, पीडब्ल्यूसी ग्लोबल कैपेबिलिटी सेंटर के प्रमुख राजेश ओझा और एसएपी ग्लोबल डिलीवरी के प्रमुख रजनीश प्रसाद सहित अनेक गणमान्य उपस्थित होंगे।

कर्नाटक में आवासीय विद्यालयों का दबदबा, एसएसएलसी परीक्षा में 99.41 प्रतिशत छात्र हुए सफल

दक्षिण भारत राष्ट्रमत
dakshinbharat.com

बंगलूर। कर्नाटक के समाज कल्याण मंत्री डॉ. एच. सी. महादेवप्पा ने हाल ही में घोषित एसएसएलसी परीक्षा परिणामों में कर्नाटक आवासीय शिक्षण संस्थान संघ (केआरआईएस) के छात्रों के अभूतपूर्व प्रदर्शन की सराहना की है। एक प्रेस कॉन्फ्रेंस में संबोधित करते हुए मंत्री ने बताया कि इस वर्ष सफलता दर में पिछले वर्ष की तुलना में 8.37 प्रतिशत की उल्लेखनीय वृद्धि दर्ज की गई है। परीक्षा में शामिल हुए 35,014 छात्रों में से 34,809 छात्र उत्तीर्ण हुए हैं। कुल उत्तीर्ण छात्रों में से 30,971 (लगभग 89 प्रतिशत) ने डिस्टिंक्शन और प्रथम श्रेणी हासिल की है। कुल उत्तीर्ण प्रतिशत 99.41 रहा, जिसमें लड़कियों का प्रदर्शन लड़कों की तुलना में बेहतर रहा। वर्तमान में केआरआईएस के तहत 874 आवासीय विद्यालय और कॉलेज संचालित हैं, जिनमें 2,17,970 विद्यार्थी शिक्षा ग्रहण कर रहे हैं।

सीईटी के दौरान जनेऊ हटाए जाने की मंत्री दिनेश गुंडूराव ने की निंदा

दक्षिण भारत राष्ट्रमत
dakshinbharat.com

बंगलूर। केसीईटी परीक्षा के दौरान कथित तौर पर जनेऊ और अन्य धार्मिक प्रतीकों को हटाए जाने को लेकर विवाद शनिवार को तेज हो गया। कर्नाटक के स्वास्थ्य मंत्री दिनेश गुंडूराव ने इस कृत्य की निंदा करते हुए इसे 'अमानवीय' बताया और विश्व हिंदू परिषद ने धार्मिक अधिकारों का उल्लंघन बताते हुए कड़ी कार्रवाई की मांग की। मडियाल स्थित कृपानिधि कॉलेज में हुई घटना पर प्रतिक्रिया देते हुए मंत्री ने कहा कि सरकार ने मामले को संज्ञा लिया है और पारदर्शी तरीके से कार्रवाई की जाएगी। पुलिस ने मामला दर्ज करके जांच शुरू कर दी है।

राव ने 'एक्स' पर पोस्ट किया, छात्र-छात्राओं को कान की बालियां, चूड़ियां, हिजाबा या जनेऊ उतारने के लिए कहा और यहां तक ड्यूटि कैंची से उनकी आस्टीन को काटकर उतार दिया, जो अस्वीकार्य और निंदनीय है। उन्होंने कहा कि परीक्षा केंद्रों को छात्रों के ज्ञान का परीक्षण करना चाहिए, न कि उनकी गरिमा को ठेस पहुंचानी चाहिए। उन्होंने यह भी कहा कि सरकार ऐसी घटनाओं की पुनरावृत्ति को रोकने के लिए कड़े कदम उठाएगी। मंत्री ने प्रभावित छात्रों से आत्मविश्वास न खोने का आग्रह करते हुए कहा कि सरकार उनके साथ मजबूती से खड़ी है। इस बीच, विश्व हिंदू परिषद, कर्नाटक दक्षिण ने इस घटना की कड़ी निंदा करते हुए आरोप लगाया कि इससे हिंदू समुदाय के धार्मिक अधिकारों और आत्मसम्मान को ठेस पहुंची है।

संगठन ने एक प्रेस विज्ञापन में कहा, 'सीईटी परीक्षा के दौरान छात्रों द्वारा अपने जनेऊ उतारने और कान के घटना ने हिंदू समुदाय के धार्मिक अधिकारों, संस्कृति और आत्मसम्मान का उल्लंघन किया है।' पत्रिका ने जनेऊ हटाने को कहा, जिनमें जनेऊ भी शामिल था। इस घटना के बाद, एक निरीक्षक को नियुक्त कर दिया गया और पुलिस ने पूछताछ के लिए तीन कर्मचारियों को हिरासत में लिया। सीईटी परीक्षा राज्य भर में व्यावसायिक पाठ्यक्रमों में प्रवेश के लिए आयोजित की जाती है।

कर्नाटक सीईटी विवाद : भाजपा का कांग्रेस पर हिंदुओं के साथ दोगले दर्जे के 'व्यवहार' का आरोप

दक्षिण भारत राष्ट्रमत
dakshinbharat.com

नई दिल्ली/बंगलूर। कर्नाटक में कॉमन एंट्रेंस टेस्ट (सीईटी) में शामिल वाले छात्रों से कथित तौर पर जनेऊ उतारने के लिये कहे जाने के मामले में भारतीय जनता पार्टी (भाजपा) ने शनिवार को राज्य की कांग्रेस नीत सरकार पर हिंदू विरोधी होने और दोहरे मापदंड अपनाने का आरोप लगाया। शुक्रवार को सीईटी परीक्षा के दौरान शहर के एक कॉलेज में पांच ब्राह्मण छात्रों को कथित तौर पर जनेऊ हटाने के लिए मजबूर किए जाने के बाद एक राजनीतिक विवाद खड़ा हो गया।

उन्होंने आरोप लगाया, क्या कर्नाटक में हिंदू होना अपराध है? कर्नाटक में छात्रों को जनेऊ पहनने के कारण परीक्षा कक्ष में प्रवेश करने से रोके दिया गया और उन्हें अपना धर्म या अपना भविष्य, दोनों में से किसी एक को चुनने के लिए कहा गया। पिछले साल भी ऐसा ही हुआ था। उन्होंने कहा, कर्नाटक में हमने तुष्टीकरण की राजनीति देखी है। मुस्लिमों के लिए आरक्षण, केवल मुसलमानों के लिए बजट, उनके लिए कोटा और संविधानिक कार्य। लेकिन हिंदुओं को परीक्षा देने के लिए अपनी जनेऊ उतारनी पड़ती है। उन्होंने कांग्रेस सरकार पर आरोप लगाया कि यह अन्य राज्यों में भी इसी तरह का रवैया अपना रही है जहां वह सत्ता में है, कक्षाओं में हिजाब और बुर्का पहनने की अनुमति दे रही है। उन्होंने कहा, कांग्रेस शासित कई राज्यों में ऐसा हो चुका है। हमने देखा है कि कांग्रेस पार्टी कक्षा में हिजाब और बुर्का पहनने के अधिकार का समर्थन करती है। वो कहती है कि इसकी इजाजत होनी चाहिए। जबकि अदालतों ने भी इसके खिलाफ फैसला

दिया है। उन्होंने कहा, लेकिन जनेऊ के मामले में वे इसे हटाना चाहते हैं। ऐसा पहली बार नहीं हुआ है। तेलंगाना और अन्य राज्यों में तिलक और मंगलसूत्र हटवा दिए गए। लेकिन हिजाब ठीक है। हिंदुओं के साथ इसी तरह का दोगले दर्जे का व्यवहार किया जा रहा है। पूनावाला ने कहा कि कांग्रेस को अपना नाम भारतीय राष्ट्रीय कांग्रेस (आईएनसी) से बदलकर एमएससी - मुस्लिम लीग माओवादी कांग्रेस या इस्लामिक राष्ट्रीय खिलाफत पार्टी रख लेना चाहिए। पेंगंबर मोहम्मद की मृत्यु के बाद इस्लाम के प्रमुख को खलीफा कहते थे। इसी विचारधारा को 'खिलाफत' कहा जाता है। मामले के बाद कॉलेज ने जांच लंबित रहने तक निरीक्षक को निलंबित कर दिया। सरकार ने भी जांच के आदेश दिए। अधिकारियों ने बताया कि पुलिस ने मामला दर्ज कर कृपानिधि कॉलेज के परीक्षा निरीक्षक के प्रभारी तीन कर्मचारियों को पूछताछ के लिए हिरासत में ले लिया है।

भाजपा ने अनुसूचित जाति के लिए आंतरिक आरक्षण को लेकर कांग्रेस की आलोचना की। भारतीय जनता पार्टी (भाजपा) की कर्नाटक इकाई ने शनिवार को अनुसूचित जाति के लिए आंतरिक आरक्षण पर कांग्रेस सरकार के फैसले की आलोचना करते हुए कई समुदायों के साथ अन्याय का आरोप लगाया और संशोधित 'कोटा फॉर्मूले' के पीछे की मंशा पर सवाल उठाया।

तमिलनाडु, पश्चिम बंगाल में कहीं भी पुनर्मतदान का आदेश नहीं

दक्षिण भारत राष्ट्रमत
dakshinbharat.com

नई दिल्ली/चेन्नई। निर्वाचन आयोग के अधिकारियों ने शनिवार को कहा कि पश्चिम बंगाल और तमिलनाडु विधानसभा चुनाव के लिए किसी भी मतदान केंद्र पर पुनर्मतदान की सिफारिश नहीं की गई है। दोनों राज्यों में बृहस्पतिवार को मतदान हुआ था। तमिलनाडु की सभी 234 विधानसभा सीट पर एक ही चरण में मतदान हुआ जबकि पश्चिम बंगाल चुनाव के लिए पहले चरण में 152 सीट पर वोट डाले गए। पश्चिम बंगाल की शेष 142 सीट पर 29 अप्रैल को मतदान होगा। निर्वाचन आयोग के अधिकारियों ने पहले नियमों का हवाला देते हुए कहा था कि अगर किसी मतदान केंद्र पर वेबकास्टिंग को 'जानबूझकर' बाधित किया जाता है तो वहां पुनर्मतदान कराया जाएगा। तमिलनाडु में 2021 के विधानसभा चुनावों में चेन्नई के एक मतदान केंद्र पर पुनर्मतदान का आदेश दिया गया था। उस समय खराब वोट वरीफिकेशन पेपर ऑडिट ट्रेल (वीवीपेट) मशीन को दोषहिया वाहन पर ले जाया गया था। उस क्षेत्र की 'जोनल पार्टी' ने गलती से उसे इस्तेमाल नहीं की गई खराब मशीन समझ लिया था।

बंगलूर एयरपोर्ट पर 'सोल ऑफ बंगलूर' का जलवा

दक्षिण भारत राष्ट्रमत
dakshinbharat.com

बंगलूर। अपनी हरियाली और तकनीकी नवाचार के लिए महशूर 'गार्डन सिटी' और 'सिलिकॉन वैली' के गौरव को अब कला का एक नया आयाम मिल गया है। केम्पेगौड़ा इंटरनेशनल एयरपोर्ट (बीएलआर) के टर्मिनल-2 पर 'सोल ऑफ बंगलूर' नामक एक भव्य आर्टिस्टिक स्कल्पचर का अनावरण किया गया है। यह शानदार कलाकृति बायोकोन फाउंडेशन और बंगलूर इंटरनेशनल एयरपोर्ट लिमिटेड (बीआईएएल) के साझा प्रयास का परिणाम है। इसे अंतरराष्ट्रीय स्तर पर ख्याति प्राप्त स्पेनिश कलाकार जैम प्लेंसे ने तैयार किया है। इसका आधिकारिक उद्घाटन भारत में स्पेन के राजदूत जुआन एंटोनियो मार्च पुजोल ने किया। उद्घाटन समारोह में कर्नाटक के आईटी-बीटी मंत्री प्रियांक खरगे, बायोकोन ग्रुप की चैयरपर्सन किरण मजूमदार-शां और बीआईएएल के सीईओ हरि मरार प्रमुख रूप से शामिल हुए। बीआईएएल के सीईओ हरि मरार ने बताया कि टर्मिनल-2 को सिर्फ एक ट्रेवल गेटवे नहीं, बल्कि एक कल्चरल गेटवे के रूप में विकसित किया गया है। गौरतलब है कि बंगलूर एयरपोर्ट ने स्काईट्रैक्स की 2026 की 'वर्ल्डवैरि ब्रेस्ट आर्ट एयरपोर्ट' रैंकिंग में बड़ी छलांग लगाते हुए 5वां स्थान हासिल किया है। यह आर्टवर्क अब एयरपोर्ट से गुजरने वाले लाखों यात्रियों के लिए बंगलूर की एक अनिद और खूबसूरत याद बनकर उभरेगा।

तमिलनाडु में मतदान का सटीक आंकड़ा जारी करेगा निर्वाचन आयोग

चेन्नई। भारत निर्वाचन आयोग तमिलनाडु विधानसभा चुनाव के दौरान मताधिकार का इस्तेमाल करने वाले मतदाताओं का सटीक आंकड़ा जारी करेगा। मतदान प्रतिशत के आंकड़ों में पुरुष, महिला और ट्रांसजेंडर मतदाताओं का अलग-अलग विवरण भी शामिल होगा। तमिलनाडु की 234 सदस्यीय विधानसभा के लिए एक चरण में 23 अप्रैल को मतदान हुआ था और मतगणना चार मई को होगी। इसके अलावा, यहां आयोग के प्राधिकारी उन सभी सुरक्षित कक्षा को निरीक्षण करेंगे जहां इलेक्ट्रॉनिक वोटिंग मशीन (ईवीएम) और 'वोट



केंद्रीय मंत्री अश्विनी वैष्णव ने बीईएमएल में 'आदित्य' कॉम्प्लेक्स का किया उद्घाटन

दक्षिण भारत राष्ट्रमत
dakshinbharat.com

बंगलूर। रेलवे, सूचना एवं प्रसारण और इलेक्ट्रॉनिक्स एवं सूचना प्रौद्योगिकी के केंद्रीय मंत्री अश्विनी वैष्णव ने शनिवार को बंगलूर में बीईएमएल के तिप्पासांद्रा कैंपस का दौरा किया। इस दौरान उन्होंने 'आदित्य' नामक एक विशेष कॉम्प्लेक्स का उद्घाटन किया, जो हाई-स्पीड रेल के निर्माण के लिए समर्पित है। अपने दौरे के दौरान, मंत्री ने इस बात पर जोर दिया कि हाई-स्पीड रेल तकनीक बेहद जटिल और पेचीदा होती है। उन्होंने कहा कि हमारे देश के भीतर इस तकनीक का विकास स्वदेशी इंजीनियरिंग के क्षेत्र में एक महत्वपूर्ण मील का पत्थर है। हाल ही में उद्घाटन किए गए 'आदित्य' कॉम्प्लेक्स को वर्तमान में बी-28 कोनों के विकास के लिए डिज़ाइन किया गया है।

परिवर्तनकारी शक्ति पर प्रकाश डालते हुए कहा कि इन ट्रेनों के आने से बड़े शहर एक-दूसरे के विस्तार के रूप में देखे जाएंगे। उन्होंने चेन्नई और बंगलूर के बीच यात्रा के समय का उदाहरण दिया, जिसके घटकर मात्र 73 मिनट रह जाने की उम्मीद है। इससे ये दोनों शहर प्रभावी रूप से एक ही एकीकृत केंद्र (हब) का हिस्सा बन जाएंगे।

मंत्री ने कहा कि दो नई सेवाओं की शुरुआत से कनेक्टिविटी में और अधिक सुधार होगा। हुबल्ली के रास्ते एलएचबी कोचों वाली एक नई 'मेल एक्सप्रेस' शुरू की जाएगी, और जल्द ही एक 'वंदे भारत स्लीपर एक्सप्रेस' भी अपनी सेवाएं देना शुरू कर देगी। क्षेत्रीय कनेक्टिविटी के मुद्दे पर बात करते हुए, मंत्री ने पुष्टि की कि मंगलूर और बंगलूर के बीच 'वंदे भारत' सेवा बहुत जल्द शुरू की जाएगी। उन्होंने इस बात पर जोर दिया कि इस सेवा की योजना बनाने समय, इसके कार्यान्वयन से पहले मडगांव और कर्नाटक के अन्य तटीय शहरों को

दक्षिण भारत राष्ट्रमत
dakshinbharat.com

अनुमानित खर्च



युवा अपने ज्ञान का उपयोग विकसित भारत के निर्माण में करें : उपराष्ट्रपति

दक्षिण भारत राष्ट्रमत
dakshinbharat.com

जयपुर। उप राष्ट्रपति सी.पी. राधाकृष्णन ने कहा कि युवा राष्ट्र निर्माता हैं। उन्हें अपने ज्ञान का उपयोग विकसित भारत के निर्माण में करना चाहिए। उन्होंने कहा कि युवा भारत का भविष्य हैं। उन्होंने युवाओं से अपनी व्यक्तिगत महत्वाकांक्षाओं को राष्ट्र निर्माण से जोड़ने और नवाचार के माध्यम से देश को आर्थिक महाशक्ति बनाने का आह्वान किया है।

उप राष्ट्रपति सी.पी. राधाकृष्णन शनिवार को राजस्थान विश्वविद्यालय के 35वें दीक्षांत समारोह में सम्बोधित कर रहे थे। उन्होंने इस बात पर प्रसन्नता जताई कि वर्ष 2024 और 2025 में विभिन्न डिग्रियों, कोर्स में वितरित किए

गए कुल 250 गोल्ड मेडल में से 197 महिला विद्यार्थियों ने प्राप्त किए हैं। वे इस स्प्रिट को बनाए रखें। उन्होंने कहा कि नारी शक्ति वंदन अधिनियम इसी नारी शक्ति को और सशक्त करने का राष्ट्र का संकल्प है। उन्होंने नारी शक्ति को देश की नींव बताते हुए कहा कि उनके विकास के लिए अधिकाधिक प्रयास होने चाहिए।

उन्होंने कहा कि राजस्थान विश्वविद्यालय वर्ष 1947 से 'सर्विस टू सोसायटी' के लिए प्रतिबद्धता से कार्य कर रहा है। जिस समाज और देश ने हमें योग्य बनाया, उसे कृतज्ञता के साथ उसका हिस्सा लौटाना। प्रधानमंत्री नरेंद्र मोदी के विजन 'आत्मनिर्भर भारत' और 'विकसित भारत 2047' में अपना योगदान देने के लिए काम मांगने वाले के बजाय रोजगार प्रदाता बनने, उद्यम शुरू करें, इनोवेशन करें, आविष्कार करें, अर्थव्यवस्था और भारतीय ज्ञान परम्परा

को नए आयाम दें। उन्होंने युवाओं को अधिकारों के साथ कर्तव्यों के प्रति जागरूक रहने और विश्वविद्यालय में अर्जित ज्ञान का उपयोग राष्ट्र के सर्वांगीण विकास में करने का आह्वान किया। प्रतिभा में मानवीयता और गरिमा का समावेश ही सम्पूर्ण व्यक्तित्व का निर्माण सम्भव बनाते हैं। सहानुभूति के बिना उत्कृष्टता और विनम्रता के बिना उपलब्धि अधूरी है।

उन्होंने युवाओं का समाज की भलाई में सार्थक योगदान देने, करुणा बनाए रखने, विविधता का सम्मान करने, दूसरों से दूर रहने और सोशल मीडिया का स्वनात्मक रूप से उपयोग करने का आह्वान किया। उप राष्ट्रपति ने कहा कि मुख्यमंत्री भजनलाल शर्मा के नेतृत्व में राजस्थान तेजी से विकास की ओर आगे बढ़ रहा है। राज्यपाल एवं कुलाधिपति हरिभाऊ बागडे ने कहा कि राजस्थान

विश्वविद्यालय कभी राजपूताना विश्वविद्यालय से जाना जाता था। इसका जो ध्येय वाक्य है, वह बहुत महत्वपूर्ण है। इस ध्येय वाक्य का मूल है, धर्म ही पूरे विश्व का आधार है। उन्होंने कहा कि अच्छा जीवन जीना है तो ईमानदारी, नैतिकता के साथ चरित्र और राष्ट्रप्रेम हमारी प्राथमिकता होनी चाहिए। राज्यपाल ने कहा कि उच्च शिक्षा प्राप्त करने वाले युवाओं की नशीले पदार्थों की ओर बढ़ती प्रवृत्ति चिंताजनक है। उन्होंने कहा कि पाकिस्तान से नशीले पदार्थों को भारत भेजा जाता है। इस नशे से भारत के युवा तेजी से बुजुर्ग होते जा रहे हैं। पाकिस्तान यही चाहता है। उन्होंने इसको आग बराने हुए कहा कि इससे अपने घर को बचाने की जरूरत है। उन्होंने भारत को समर्थ, शक्तिशाली बनाने का आह्वान किया।

उप मुख्यमंत्री एवं उच्च शिक्षा मंत्री

डॉ. प्रेमचंद बैरवा ने बाबा साहेब डॉ. भीमराव अंबेडकर को स्मरण करते हुए कहा कि शिक्षा सबसे बड़ी शक्ति है। उन्होंने कहा कि जीवन में धैर्य, अनुशासन, अनुकूलन और ईमानदारी के साथ राष्ट्रप्रेम से ही जीवन में सफलताओं का वरण किया जा सकता है। उन्होंने प्रधानमंत्री नरेंद्र मोदी के विकसित भारत के संकल्प में युवाओं को महती भूमिका निभाने पर जोर दिया। राज्यसभा सांसद राधामोहन अग्रवाल ने कहा कि स्वतंत्र भारत के प्रथम गवर्नर-जनरल सी. राजगोपालाचारी ने राजस्थान विश्वविद्यालय परिसर का आधारशिला रखी थी। यह देश का प्रमुख शिक्षण संस्थान है। कुलगुरु श्रीमती अल्पना कटेया ने विश्वविद्यालय की उपलब्धियों के बारे में जानकारी दी। इस अवसर पर राज्यपाल एवं कुलाधिपति ने छात्र छात्राओं को डिग्री एवं पदक प्रदान किए।

द ग्रेट इंडियन ट्रैवल बाजार का उद्घाटन आज, दिया कुमारी होंगी मुख्य अतिथि

दक्षिण भारत राष्ट्रमत
dakshinbharat.com

जयपुर, 1 जयपुर में द ग्रेट इंडियन ट्रैवल बाजार (जीआईटीबी) के 15वें संस्करण का उद्घाटन रविवार, 26 अप्रैल को होटल जय महल पैलेस में सांस्कृतिक कार्यक्रम के साथ शाम 6.30 बजे से होगा। उद्घाटन सत्र में राजस्थान की उप मुख्यमंत्री दिया कुमारी मुख्य अतिथि के रूप में उपस्थित रहेंगी। इस अवसर पर मुख्य सचिव, राजस्थान सरकार, यी. श्रीनिवास द्वारा विशेष संबोधन दिया जाएगा। इसके अतिरिक्त, कार्यक्रम में अतिरिक्त सचिव एवं माननिदेशक, पर्यटन मंत्रालय, भारत सरकार, सुमन बिन्हा, सचिव - पर्यटन, राजस्थान सरकार, शुचि त्यागी, पूर्व अध्यक्ष, फिक्की मेट्ट, फिक्की पर्यटन समिति और सीएम्डी, द ललित सूरी हॉस्पिटैलिटी ग्रुप, डॉ. ज्योत्सना सूरी, सेक्रेटरी जनरल, फिक्की,

अनंत स्वरूप भी संबोधित करेंगे। वहीं, एजीबिशन का उद्घाटन 27 अप्रैल को सीतापुरा स्थित जयपुर एजीबिशन एंड कन्वेंशन सेंटर (जेईसीसी) में विशिष्ट अतिथियों द्वारा सुबह करीब 10 बजे किया जाएगा। 27 और 28 अप्रैल दो दिनों के दौरान बायर्स और सैलर्स के बीच 10,000 से अधिक 12वीं मीटिंग्स होंगी। इस दौरान मार्ट में महत्वपूर्ण नेटवर्किंग देखने को मिलेगी, जिससे राज्य एवं देश में ट्रैवल व्यवसाय को और बढ़ावा मिलेगा। मार्ट में विभिन्न स्टेट टूरिज्म बोर्ड के प्रतिनिधि भी हिस्सा लेंगे और अपनी पर्यटन उत्पादों को प्रदर्शित करेंगे। इसमें भाग लेने वाले राज्यों में राजस्थान (मेजबान राज्य), ओडिशा, मध्य प्रदेश, तमिलनाडु, गोवा, उत्तर प्रदेश, छत्तीसगढ़ और पंजाब आदि शामिल हैं। इस ट्रैवल बाजार में 50 से अधिक देशों का प्रतिनिधित्व करने वाले अंतर्राष्ट्रीय टूर ऑपरेटर्स बार्थर्स के रूप में हिस्सा लेंगे। वहीं, सेलर्स

के रूप में कई प्रमुख लक्जरी और हेरिटेज होटल चेन्स और रिस्ॉर्ट्स, इंडियन स्टेट टूरिज्म बोर्ड्स, डिस्टिनेशन मैनेजमेंट कम्पनीज, एडवेंचर एंड वाइल्डलाइफ टूरिज्म ऑपरेटर्स, लक्जरी और एमआईसीई टूर ऑपरेटर्स, हेरिटेज एंड वेलनेस सेंटर्स, ट्रैवल टेक्नोलॉजी कंपनियां अपने विभिन्न प्रकार की सेवाएं और उत्पादों का प्रदर्शन करेंगे।

उल्लेखनीय है कि जीआईटीबी का आयोजन राजस्थान सरकार के पर्यटन विभाग, भारत सरकार के पर्यटन मंत्रालय और फेडरेशन ऑफ इंडियन चैम्बर ऑफ कॉमर्स एंड इंडस्ट्री (फिक्की) द्वारा संयुक्त रूप से किया जा रहा है। इस आयोजन को राजस्थान एसोसिएशन ऑफ टूर ऑपरेटर्स (राटो), इंडियन हेरिटेज होटल्स एसोसिएशन (आईएचएचए) और होटल एंड रेस्टोरेंट एसोसिएशन ऑफ राजस्थान (एचआरएआर) जैसे प्रतिष्ठित राष्ट्रीय और क्षेत्रीय एसोसिएशंस का सहयोग प्राप्त है।



उपराष्ट्रपति राधाकृष्णन ने कैंसर से बचाव के लिए व्यापक जन जागरूकता अभियान का आह्वान किया

दक्षिण भारत राष्ट्रमत
dakshinbharat.com

जयपुर। उपराष्ट्रपति सी.पी. राधाकृष्णन ने शनिवार को कहा कि कैंसर से लड़ने और उस पर विजय प्राप्त करने के लिए मानसिक रूप से मजबूत रहना जरूरी है। उपराष्ट्रपति ने विशेष रूप से युवाओं से नशीले पदार्थों और तंबाकू आदि से दूर रहने की अपील करते हुए कैंसर से बचाव के लिए व्यापक स्तर पर जन जागरूकता अभियान चलाए जाने का आह्वान किया। उपराष्ट्रपति ने 'कैंसर सोसाइटी' संस्था द्वारा यहां आयोजित एक कार्यक्रम को संबोधित करते हुए कहा कि कैंसर उपचार के अंतर्गत कीमती जैसी कठिन उपचार विधि के स्थान पर नवीनतम चिकित्सा अनुसंधानों में टैबलेट के जरिए उपचार की पहल उस्ताहजनक है।

उन्होंने कहा कि शुद्ध पेयजल की उपलब्धता सबके लिए आवश्यक है। राधाकृष्णन ने कहा कि प्रतिवर्ष कैंसर के रोगी बढ़ रहे हैं। प्रधानमंत्री नरेंद्र मोदी की पहल

पर भारत सरकार द्वारा प्रधानमंत्री जन आरोग्य योजना के अंतर्गत कैंसर के उपचार के लिए कैंसर रोगियों को हर साल पांच लाख तक का निःशुल्क इलाज मिलता है। इसमें सर्जरी, कीमोथेरेपी और रेडियोथेरेपी जैसे प्रमुख कैंसर उपचार शामिल हैं। उन्होंने कहा कि इस योजना के अंतर्गत देश भर के सूचीबद्ध सरकारी और निजी अस्पतालों में ब्रेस्ट, फेफड़े, और मुंह के कैंसर सहित अन्य प्रकारों के इलाज को शामिल किया गया है। गरीब मरीजों के इलाज के लिए एकमुश्त 15 लाख रुपये की राशि प्रदान की जाती है। यह बहुत महत्वपूर्ण है। उन्होंने कहा कि राष्ट्रीय स्वास्थ्य मिशन के अंतर्गत भी ग्रामीण क्षेत्रों में 75 प्रतिशत राशि का व्यय कैंसर बचाव के लिए किया जा रहा है। लोकभवन के आधिकारिक बयान के अनुसार उपराष्ट्रपति ने कहा कि देश में कैंसर के जितने मामले सामने आते हैं उनमें 'सर्वाइवल कैंसर' के मरीजों की संख्या दूसरे स्थान पर है। इसके बचाव के लिए टीकाकरण के साथ उपचार के लिए कारगर प्रयासों की

पहल केंद्र और राज्य सरकारों द्वारा की गई है। उन्होंने कहा कि राजस्थान कैंसर से लड़कर उससे मुक्त होने वाले राज्यों में अग्रणी है। राज्यपाल हरिभाऊ बागडे ने कहा कि जिस तरह से टीबी मुक्त अभियान चलाकर इस बीमारी से मुक्ति के प्रभावी प्रयास हुए हैं, उसी तरह कैंसर मुक्त राजस्थान अभियान चलाकर प्रभावी प्रयास किए जाने की जरूरत है। उन्होंने कहा कि यह चिकित्सक नहीं है लेकिन उन्होंने इस बारे में पढ़ा है और लोगों से निरंतर मिलकर यह जाना है कि कोशिका तंत्र में विकार अथवा आनुवंशिकी कारणां से भी कैंसर के मामले सामने आते हैं।

बागडे ने कहा कि तंबाकू, बीड़ी, सिगरेट का सेवन करने वालों को कैंसर अधिक होता है, इसलिए इनसे बचना चाहिए। राज्य के चिकित्सा एवं स्वास्थ्य मंत्री गजेन्द्र सिंह खीवर ने कहा कि कैंसर जागरूकता के लिए प्रभावी प्रयास जरूरी है। उन्होंने राजस्थान में स्वास्थ्य सेवाओं के सुदृढीकरण के लिए किए जा रहे प्रयासों के बारे में विस्तार से अवगत कराया।



सेवानिवृत्त न्यायाधीशों को मानें लाइब्रेरी, हर दिन कुछ नया सीखे युवा पीढ़ी : सीजेआई जस्टिस सूर्यकांत

दक्षिण भारत राष्ट्रमत
dakshinbharat.com

जयपुर। सुप्रीम कोर्ट के मुख्य न्यायाधीश जस्टिस सूर्यकांत ने कहा कि बुजुर्ग हमारे समाज में एक बावड़ी की तरह कार्य करते हैं, जो समय आने पर अपने अनुभव से किसी भी समस्या का सही समाधान बता सकते हैं। इसी कड़ी में सेवानिवृत्त न्यायाधीश लोक अदालत में मध्यस्थता के जरिए सकारात्मक बदलाव लाने में अपना योगदान दे रहे हैं। उन्होंने कहा कि एक न्यायाधीश हमेशा न्यायाधीश होता है और सेवानिवृत्त न्यायाधीश एक लाइब्रेरी की तरह है, जिससे आज की युवा पीढ़ी को हर दिन कुछ न कुछ नया सीखना चाहिए।

जस्टिस सूर्यकांत ने शनिवार को कॉन्स्टिट्यूशन क्लब में एसोसिएशन ऑफ रिटायर्ड जेजे प्राधिकरण द्वारा 'द बैच बिगिनिंग रिटायरमेंट: वैकल्पिक विवाद समाधान के संवर्धन और आम जनता में कानून के प्रति जागरूकता में सेवानिवृत्त न्यायाधीशों की भूमिका' विषय पर आयोजित सम्मेलन को

संबोधित किया। उन्होंने मुख्यमंत्री भजनलाल शर्मा द्वारा कोर्ट में वाद से पहले लोक अदालत का रुख करने की अपील की प्रशंसा करते हुए कहा कि मध्यस्थता किसी भी विवाद का त्वरित समाधान दिला सकती है।

मुख्यमंत्री भजनलाल शर्मा ने अपने संबोधन में कहा कि समाज न्यायाधीशों द्वारा कहे गए शब्दों का अनुसरण करता है और इसी से सकारात्मक परिवर्तन आता है। देश के इतिहास में सर्वोच्च न्यायालय और उच्च न्यायालयों के न्यायाधीशों द्वारा ऐसे अनेक ऐतिहासिक फैसले दिए गए हैं, जिन्होंने करोड़ों लोगों के जीवन को बेहतर बनाया है। उन्होंने आमजन से कोर्ट में वाद से पहले एक बार मध्यस्थता केंद्र या लोक अदालत जाने की अपील की। साथ ही, युवाओं से आह्वान किया कि अनुभवी लोगों से प्राप्त अनुभव को समाज एवं राष्ट्र हित में उपयोग करें। मुख्यमंत्री भजनलाल शर्मा कहा कि न्यायपालिका लोकतंत्र का मजबूत स्तंभ होने के साथ ही कानून और संविधान की रक्षक है, जो हर नागरिक को समान अधिकार देती है। चाहे मौलिक अधिकारों की रक्षा हो, पर्यावरण का संरक्षण हो, महिलाओं के अधिकार हो या भ्रष्टाचार पर

प्रहार, न्यायपालिका हमेशा आगे रही है। न्यायाधीश केवल मुकदमे ही नहीं सुनते हैं बल्कि हर उस व्यक्ति की उम्मीद होते हैं, जिसे न्याय की जरूरत होती है। उन्होंने कहा कि अनुभवी न्यायाधीशों की भूमिका आज भी उत्तनी ही महत्वपूर्ण है। उनका अनुभव, विद्वता और न्याय-दृष्टि देश की अमूल्य धरोहर है। जिनसे विधिक जागरूकता बढ़ाने और वैकल्पिक विवाद समाधान से मुकदमों का बोझ कम करने में सहायता मिलती है। मध्यस्थता, सुलह, लोक अदालत और बातचीत से विवादों को न सिर्फ कम समय में सुलझाया जा सकता है बल्कि अदालतों पर काम का बोझ भी कम किया जा सकता है। जब विवाद प्रेम से सुलझते हैं तो मुकदमेबाजी की प्रवृत्ति कम होती है और सामाजिक समरसता बढ़ती है।

मुख्यमंत्री ने कहा कि देश के हर व्यक्ति को त्वरित और पारदर्शी तरीके से न्याय मिले, यही प्रधानमंत्री नरेंद्र मोदी का विजन है। इसके लिए क्रांतिकारी परिवर्तन करते हुए डिजिटल इंडिया और ई-गवर्नेंस के माध्यम से न्याय प्रणाली को तेज, पारदर्शी एवं अधिक प्रभावी बनाया जा रहा है।



शिक्षा में नैतिकता, मानवीय मूल्यों और संस्कारों का समावेश आवश्यक : दिलावर

जयपुर। शिक्षा एवं पंचायती राज मंत्री मदन दिलावर ने शनिवार को चूरु जिले के तारानगर उपखंड मुख्यालय पर विद्यालय का लोकार्पण किया। शिक्षा मंत्री ने कहा कि शिक्षा में नैतिकता, मानवीय मूल्य और संस्कार का समावेश आवश्यक है। हम सभी मानवीय मूल्यों को आत्मसात करें और देश को सर्वोच्च शिक्षण पर लेंकर जाएं। उन्होंने कहा कि इस क्षेत्र में भाग्यशाही ने शिक्षा को सुदृढ करने के लिए सराहनीय कार्य किया है। बालिका शिक्षा को समर्पित यह विद्यालय बेटियों का आत्मविश्वास सुदृढ करेगा और बेटियां पूरे विश्व में हमारा गौरव बढ़ाएंगी।

उन्होंने कहा कि राजस्थान शिक्षा क्षेत्र में अग्रणी

बन रहा है। सरकारी विद्यालयों की तस्वीर बदल रही है। आज विद्यालयों में शिक्षा व्यवस्था सुदृढ हो रही है व शिक्षण स्तर को निरंतर सुधार किया जा रहा है। विद्यार्थियों में नैतिक व मानव मूल्यों के विकास के लिए शिक्षकों को आधुनिकतम तकनीक का प्रशिक्षण दिया गया है और नया शिक्षण पाठ्यक्रम तैयार किया जा रहा है।

बोर्ड परीक्षा परिणाम में सरकारी विद्यालयों के विद्यार्थियों ने टॉप किया है। शिक्षा अधिकारियों को माह में कम से कम 4 दिन गांवों में रात्रि विश्राम के निर्देश दिए गए हैं ताकि ग्रामीण स्तर पर शिक्षा क्षेत्र को लेकर फीटबैक लिया जा सके।

अलवर में नाबालिग से सामूहिक दुष्कर्म, एक आरोपी गिरफ्तार

दक्षिण भारत राष्ट्रमत
dakshinbharat.com

जयपुर। राजस्थान के अलवर जिले में एक नाबालिग लड़की से सामूहिक दुष्कर्म के आरोप में एक युवक को गिरफ्तार किया गया है, जबकि एक अन्य की तलाश की जा रही है। पुलिस ने शनिवार को यह जानकारी दी।

पुलिस के अनुसार यह घटना बृहस्पतिवार को उस समय हुई जब 15 वर्षीय लड़की स्कूल जा रही थी। युवाधिकाारी (राजगढ़) मनीषा मीणा ने कहा, दोनों युवकों ने लड़की को कथित रूप से एक कार में अगवा कर उससे सामूहिक दुष्कर्म किया। एक आरोपी की पहचान राहुल सैनी (23) के रूप

में हुई है जिसे शुक्रवार रात गिरफ्तार कर लिया गया, जबकि दूसरा आरोपी फरार है और उसकी तलाश जारी है।

पूर्व मुख्यमंत्री अशोक गहलोत ने इस घटना को राजस्थान की सामूहिक दुष्कर्म के आरोप में एक युवक को गिरफ्तार किया गया है, जबकि एक अन्य की तलाश की जा रही है। पुलिस ने शनिवार को यह जानकारी दी।

नीमराना में कबाड़ के गोदाम में आग लगने से चार लोगों की मौत

दक्षिण भारत राष्ट्रमत
dakshinbharat.com

जयपुर। राजस्थान के कोटपतली-बहरोड़ जिले के नीमराना इलाके में कबाड़ के एक गोदाम में आग लगने से दो नाबालिग लड़कियों सहित चार लोगों की मौत हो गई। पुलिस ने शनिवार को यह जानकारी दी।

पुलिस के अनुसार यह घटना शुक्रवार रात की है। पुलिस अधीक्षक सतवीर सिंह ने बताया कि पुलिस ने देर रात चार शय बरामद किए और उन्हें पोस्टमार्टम के लिए ले जाया गया। अधिकारी ने बताया कि मृतकों की पहचान कविता (15), उसकी सात साल की रिश्तेदार, चालक रविदत्त यादव और गोदाम संचालक के सहयोगी जानी के रूप में हुई है। जानी गोदाम में 'प्लास्टिक प्रोसेसिंग' मशीन पर काम करता था। पुलिस ने बताया कि शुरुआती जांच से पता चलता है कि चालक प्लास्टिक का

सामान खरीदने के लिए हरियाणा से आया था। इस दौरान छोटी लड़की कबाड़ में पड़ी परफ्यूम की बोतलों को छोट रही थी और उनके दबकन हटा रही थी। पुलिस को संदेह कि चालक द्वारा फेंकी गई जलती बीड़ी से बोतलों में मौजूद 'रिपरिट' (अल्कोहल) में आग लग गई। आग के फैलते ही उससे बचने के लिए वहां मौजूद लोग एक तरफ भागे लेकिन वहां दीवार थी। वे अंदर ही फंस गए और धम धुटने से उनकी मौत हो गई। पुलिस ने बताया कि बाद में उनके जले शव बरामद किए गए। अधिकारी ने बताया कि गोदाम में काम करने वाली एक महिला किसी तहफ बाहर आ गई, लेकिन वह चोटिल हो गई। पुलिस ने पूछताछ के लिए गोदाम मालिक के एक सहयोगी को हिरासत में लिया है जबकि मालिक करण सिंह फरार है। पुलिस अधीक्षक ने बताया कि मामला दर्ज कर लिया गया है और जांच जारी है।



पशुओं को बेहतर चिकित्सा सेवाएं प्रदान करना हमारा लक्ष्य : जोराराम कुमावत

दक्षिण भारत राष्ट्रमत
dakshinbharat.com

जयपुर। विश्व पशु चिकित्सा दिवस-2026 के अवसर पर स्नातकोत्तर पशुचिकित्सा शिक्षा एवं अनुसंधान संस्थान, जयपुर में राजुवास (जोबनेर) की ओर से कार्यक्रम हुआ। इसमें पशुपालन मंत्री जोराराम कुमावत भी उपस्थित रहे।

कुमावत ने विश्व पशु चिकित्सा दिवस की बधाई देते हुए कहा कि यह दिवस पशु चिकित्सकों के योगदान को याद करने का दिन है। इस दिवस को मनाने का उद्देश्य सभी को पशुधन के स्वास्थ्य, सुरक्षा एवं संरक्षण के बारे में जागरूक करना है। उन्होंने बताया कि राज्य सरकार ने पशु चिकित्सा को सुलभ व बेहतर करने के लिए कई नये पशु चिकित्सालय खोले हैं, क्रमोन्नयन किया है, निःशुल्क दवाईयों की संख्या बढ़ाई है तथा उनकी उपलब्धता सुनिश्चित की है।

उन्होंने कहा कि पशुपालकों के घर पर ही पशु चिकित्सा उपलब्ध करवाने के लिए मोबाइल वेटनरी वैन, पशुपालकों के लिए गोपालक कार्ड, मंगला पशु बीमा योजना व सेक्स सॉर्टेड सीमन योजनाएं संचालित हैं। पशु टीकाकरण कार्यक्रम भी प्रभावी तरीके से क्रियान्वित किया जा रहा है, जिससे बीमारियों की रोकथाम की जा सके। राजुवास के कुलगुरु प्रो. त्रिभुवन शर्मा ने

विश्व पशु चिकित्सा दिवस की बधाई देते हुए कहा कि राजस्थान की अर्थव्यवस्था व पोषण सुरक्षा में पशुपालन का महत्वपूर्ण योगदान है। पशुपालन विभाग के निदेशक डॉ. सुरेश चन्द मीना ने कहा कि पशु चिकित्सक न सिर्फ पशुओं का इलाज करता है बल्कि मानव स्वास्थ्य, खाद्य सुरक्षा, पर्यावरण संरक्षण आदि में भी महत्वपूर्ण योगदान देता है। संस्थान के अधिष्ठाता प्रो. धर्म सिंह मीना ने पशु चिकित्सा के इतिहास व वर्तमान स्थिति के बारे में अपने विचार रखे।

इस अवसर पर दो सेवानिवृत्त आचार्य प्रो. जी.सी. गहलोत व प्रो. सुनन्दाम के बारे में जागरूक करना है। उन्होंने बताया कि राज्य सरकार ने पशु चिकित्सा को सुलभ व बेहतर करने के लिए कई नये पशु चिकित्सालय खोले हैं, क्रमोन्नयन किया है, निःशुल्क दवाईयों की संख्या बढ़ाई है तथा उनकी उपलब्धता सुनिश्चित की है। उन्होंने कहा कि पशुपालकों के घर पर ही पशु चिकित्सा उपलब्ध करवाने के लिए मोबाइल वेटनरी वैन, पशुपालकों के लिए गोपालक कार्ड, मंगला पशु बीमा योजना व सेक्स सॉर्टेड सीमन योजनाएं संचालित हैं। पशु टीकाकरण कार्यक्रम भी प्रभावी तरीके से क्रियान्वित किया जा रहा है, जिससे बीमारियों की रोकथाम की जा सके। राजुवास के कुलगुरु प्रो. त्रिभुवन शर्मा ने



संस्कारों की प्रथम पाठशाला होती है 'मां' : साध्वीश्री संयमलता

दक्षिण भारत राष्ट्रमत
dakshinbharat.com

बेंगलूरु/होसूर। साध्वीश्री संयमलताजी के सांनिध्य में तैरापंथ सभा भवन होसूर में एक दिवसीय संस्कार निर्माण शिविर का आयोजन किया गया। इस अवसर पर साध्वीश्री संयमलताजी ने बच्चों को प्रेरणा देते हुए कहा कि जिस प्रकार हीरे की कीमत जोहरी के हाथ में पहुंचने पर ही ज्ञात होती है, कुंभकर मिट्टी के अपने हाथों से कलश का रूप देता है जो मांगलिक

कार्यों के लिए प्रयोग सिद्ध होता है, उसी प्रकार संस्कारों को देने वाली सर्वप्रथम पाठशाला 'मां' होती है और दूसरा धार्मिक स्थान होता है। ज्ञानशाला के माध्यम से ही संस्कारों का निर्माण किया जाता है। उन्होंने कहा कि मोबाइल एवं स्माइल दोनों में स्माइल आपको स्मार्ट बनाएगी, इसलिए हर समय चेहरे पर मुस्कान रखें, बड़ों का आदर करें और आचार्य महाश्रमण जी के संस्कारनाम शिष्य बनने का प्रयत्न करें। साध्वी मार्दवश्रीजी ने श्वास अप्नास करवाया। साध्वी मनीषप्रभाजी ने बच्चों को विभिन्न

गतिविधियां करवाईं। साध्वीश्री रौनकप्रभात जी ने चार गति के बारे में बताया। इन्द्रमुख्य वक्ता के रूप में उपस्थित सुमित्रा बरडिया ने बच्चों को आध्यात्मिक गेम ब्रेन एक्टिविटी एवं महावीर भिक्षु के संस्कारों से संस्कारों को पुष्ट करने की प्रेरणा दी। सुबह योग एवं ध्यान द्वारा शिविर का प्रारंभ हुआ। ज्ञानशाला प्रशिक्षिकाओं ने प्रशिक्षण दिया। प्रभा बाफना, शांति सेठिया आदि ने सहयोग दिया। आध्यात्मिक मंगल बाफना, मंत्री पवन सेठिया, राकेश संचेती आदि ने मुख्य वक्ता बरडिया का सम्मान किया।



तेरापंथ महिला मंडल के राष्ट्रीय पदाधिकारियों ने आयोजित की संगठन यात्रा

दक्षिण भारत राष्ट्रमत
dakshinbharat.com

बेंगलूरु। अखिल भारतीय तेरापंथ महिला मंडल अध्यक्ष सुमन नाहटा के निर्वंशानुसार संगठन सुदृढीकरण यात्रा के अंतर्गत राष्ट्रीय कार्यकारिणी सदस्य वीणा बेद एवं सारिका गिडिया गांधीनगर स्थित तेरापंथ भवन पहुंचीं। तेरापंथ महिला मंडल की अध्यक्षा लक्ष्मी बोहरा ने सभी का स्वागत किया। वीणा बेद ने संगठन के उद्देश्य पर प्रकाश डालते हुए संगठन की अखंडता हेतु समर्पण, विद्यार्थ,

संस्कृति एवं आध्यात्मिकता के साथ परिवार एवं अपने जीवन में आगे बढ़ने की प्रेरणा दी। बेद ने मंडल की गतिविधियों का अवलोकन किया एवं साराहना करते हुए गांधीनगर मंडल को एक अनुभवी एवं जागरूक मंडल बताया। इन्द्रसुख मोंके पर उपस्थित डाइटेडिशन, लेखिका, पब्लिक स्पीकर डॉ. सारिका गिडिया ने सादगीपूर्ण जीवन व्यतीत करने की सलाह दी। उन्होंने अपनी नानी, दादी के जीवनशैली से प्रेरणा लेते हुए कहा कि दैनिक खानपान, पहचाने की विधि आदि में परिवर्तन लाते हुए योग, प्राणायाम आदि को अपने जीवन का अनिवार्य अंग

बनाएं। उन्होंने केन्द्रीय मंडल द्वारा आयोजित ऑनलाइन कार्यशाला एवं सभी गतिविधियों में ज्यादा से ज्यादा संख्या में जुड़ने का आह्वान किया। मंत्री विजेता रायसोनी ने संचालन करते हुए अतिथियों का परिचय दिया। उपाध्यक्ष किरण गिडिया ने राष्ट्रीय अध्यक्षा सुमन नाहटा द्वारा प्रेषित संदेश का वाचन किया। सहमंत्री विनीता मरोटी, पूर्वाध्यक्ष शांति सकलेवा, कांता लोढा, निवर्तमान अध्यक्ष ऋजु डूंगरवाल, कन्या मंडल की प्रभारी उर्मिला बरडिया एवं बड़ी संख्या में कार्यकारिणी सदस्यएँ उपस्थित थीं।



दक्षिण भारत में यापनीय जैन संप्रदाय का था व्यापक प्रभाव : आचार्य विमलसागरसूरी

दक्षिण भारत राष्ट्रमत
dakshinbharat.com

कोप्ला। शहर के समीप भानापुर स्थित सरकारी निरीक्षण केंद्र में इतिहास के विद्यार्थियों और पत्रकारों से भेंटवाता करते हुए आचार्य विमलसागरसूरीजी ने कहा कि इतिहास मनुष्य को गहरी शिक्षा देता है। उससे सीख लेकर हमें अपने समाज व जीवन का नवनिर्माण करना चाहिए। सभी पूर्वी और पश्चिमी भारत की तरह दक्षिण में भी जैनधर्म का गौरवशाली इतिहास रहा है। श्वेतांबर और दिगंबर की तरह यापनीय (जैन धर्म का एक प्राचीन संप्रदाय) यहां का एक बहुत बड़ा जैन संप्रदाय था। विशेषकर कर्नाटक और तमिलनाडु में व्यापक रूप से फैले इस संप्रदाय का पंद्रहवीं शताब्दी तक गौरवशाली इतिहास मिलता है। यह निर्विवाद

सत्य है कि यापनीय साधुओं और विद्वानों ने कन्नड़ व तमिल भाषा की बेहतरीन सेवा की है। प्राचीन कन्नड़ व तमिल साहित्य में यापनीय जैन साधुओं और कवियों के महत्वपूर्ण योगदान को कभी भुलाया नहीं जा सकता। कोपला, गदा और धारवाड़ यापनीय संप्रदाय के प्रमुख सांस्कृतिक, साहित्यिक और धार्मिक केंद्र थे। दक्षिण भारत के ऐतिहासिक बावामी चालुक्य, राष्ट्रकूट, होयसला, पश्चिम गंग, कदंब, मूषक, कलभ, पल्लव, चोल, चेल, पांड्य, इक्ष्वाकु और विजयनगर साम्राज्यों पर यापनीय संप्रदाय का गहरा प्रभाव था। इनमें से अनेक साम्राज्यों में यापनीयों को बाकायदा राज्याश्रय प्राप्त था। इजैनाचार्य ने कहा कि कभी दक्षिण की काशी के रूप में प्रसिद्ध कोपला यापनीय जैन संप्रदाय की महान तीर्थस्थली थी। यहां और आसपास

में अवस्थित कुल 777 जैन मंदिरों का ऐतिहासिक धर्मवैभव यापनीय संप्रदाय के स्वर्णिम इतिहास की अमर कहानी कहता है। उत्तर कर्नाटक में हजारों की संख्या में यापनीय जैन साधुओं के वर्षावास व विहरण होते थे। जीवक चिंतामणि, नीलकेशी, शीलपदिकारम आदि तमिल भाषा के तथा आदिपुराण, महापुराण, विक्रमार्जुन विजय, गदायुद्ध, शांति पुराण, मलीनाथ पुराण आदि कन्नड़ भाषा के प्राचीन साहित्यिक ग्रंथ हैं। कोपला के मुनिसुव्रतस्वामी जैन श्वेतांबर संघ के घीसुलाल मेहता और महावीर संकलेवा ने बताया कि प्रतिष्ठा महोत्सव के उपलक्ष्य में चार दिन के प्रयास पर आचार्य विमलसागरसूरीजी, गणपि पंचविलमसागरजी रविवार को कोपला पधार रहे हैं। सुबह अशोक सर्कल से संतों का भव्य स्वागत किया जाएगा।

प्रख्यात दार्शनिक और नारायण गुरुकुल के प्रमुख मुनि नारायण प्रसाद का निधन

तिरुवनंतपुरम। प्रख्यात दार्शनिक एवं आध्यात्मिक गुरु और 'नारायण गुरुकुल' के प्रमुख मुनि नारायण प्रसाद का शनिवार तड़के निधन हो गया। सूत्रों ने यह जानकारी दी। यह 87 वर्ष के थे। दरकला स्थित दार्शनिक और शैक्षणिक संस्था 'नारायण गुरुकुल' से जुड़े सूत्रों के अनुसार, प्रसाद ने यहां वैजानामुडु के एक निजी मेडिकल कॉलेज अस्पताल में अंतिम सांस ली। 'नारायण गुरुकुल' समाज सुधारक संत नारायण गुरु की शिक्षाओं से प्रेरित हैं। प्रसाद इंजीनियरिंग में स्नातक थे। उन्हें 2024 में पद्म श्री और साहित्य एवं दर्शन में उनके योगदान के लिए केवल

साहित्य अकादमी पुरस्कार से सम्मानित किया गया था। उन्होंने 'नारायण गुरुकुल' से जुड़ने से पहले राज्य सरकार के एक विभाग में सेवाएं दीं। 'नारायण गुरुकुल' की स्थापना 1923 में श्री नारायण गुरु के शिष्य नरदराज गुरु ने की थी। गुरुकुल के तत्कालीन प्रमुख और प्रसिद्ध दार्शनिक नित्य धेतन्य यति के निधन के बाद प्रसाद इसके प्रमुख बने थे। उन्होंने एक प्रख्यात विद्वान और प्रखर लेखक के रूप में विभिन्न विषयों, विशेष रूप से दर्शन और आध्यात्मिकता पर कई पुस्तकें लिखीं। मुनि नारायण प्रसाद के निधन पर विभिन्न क्षेत्रों के लोगों ने शोक व्यक्त किया है।

व्यापार में लखपति बनें या नहीं, धर्म क्षेत्र के लखपति जरूर बनें : डॉ. समकितमुनि

दक्षिण भारत राष्ट्रमत
dakshinbharat.com

बेंगलूरु। श्रमण संघीय गुरुदेव डॉ. समकितमुनिजी के सांनिध्य में शनिवार को राममूर्तिनगर स्थित रिखबचंद मेहता के निवास स्थान पर प्रवचन सभा का आयोजन हुआ। अपने दो दिवसीय प्रवास के दूसरे दिन गुरुदेव ने उपस्थित श्रावक-श्राविकाओं को संबोधित करते हुए 'धर्म की वास्तविक पूंजी', 'पुण्य संचय' और 'जीवन के सच्चे लक्ष्य' पर अत्यंत मार्मिक और विचारोत्तेजक प्रवचन दिया। गुरुदेव ने जीवन की सार्थकता पर प्रकाश डालते हुए कहा कि जो समय धर्म-ध्यान और प्रभु स्मरण में बीतता है, वास्तव में वही समय अपना है और वही हमारी वास्तविक उम्र है। इसके अतिरिक्त संसार के कार्यों में बिताया गया बाकी सब समय निरर्थक और व्यर्थ है। गुरुदेव ने आह्वान किया कि अपनी भागदौड़ भरी जिंदगी से भी धर्म के लिए कुछ पल अवश्य निकालें और अपने इस मानव जीवन को सार्थक करें। पुण्य के विज्ञान को अत्यंत सरल शब्दों में समझाते हुए गुरुदेव ने कहा कि व्यक्ति अक्सर अपने पूर्व जन्म या



अतीत के पुण्यों के भरोसे बैठा रहता है। उन्होंने इसे 'बासी भोजन' की संज्ञा देते हुए कहा, पूर्व के पुण्य का खाना अर्थात् बासी भोजन खाना है। हमेशा ताजा भोजन करें। ताजा भोजन करने का अर्थ है, प्रतिदिन नया पुण्य कमाना और उसका उपभोग करना।

गुरुदेव ने भौतिक और आध्यात्मिक लक्ष्यों की तुलना करते हुए कहा कि जिस प्रकार इंसान धन कमाने, व्यापार बढ़ाने और दुनियावी सफलता के लिए बड़े-बड़े लक्ष्य तय करता है, ठीक उसी प्रकार धर्म के क्षेत्र में भी लक्ष्य तय करने चाहिए और उस ओर नजबूती से कदम बढ़ाने चाहिए। उम्र ढलने के साथ-साथ यदि धर्म में वृद्धि होती है, तो भविष्य पूरी तरह सुरक्षित हो

जाता है। उन्होंने बहुत ही सुंदर प्रेरणा देते हुए कहा, व्यापार में लखपति बनें या नहीं, लेकिन धर्म के क्षेत्र में लखपति जरूर बनें। अपने जीवन में यह लक्ष्य बनाओ कि मैं अपने जीवनकाल में लक्ष जाप, लक्ष सामाजिक, लक्ष पुण्य और लक्ष स्वाध्याय अवश्य संपन्न करूंगा। मानव के दोहरे चरित्र और अज्ञानता पर प्रहार करते हुए गुरुदेव ने कहा, यह विडंबना है कि व्यक्ति अपने मरने के बाद अपने परिवार को कोई कष्ट न हो, इसकी पूरी आर्थिक और सामाजिक व्यवस्था करके जाता है लेकिन, मरने के बाद 'मुझे' (स्वयं की आत्मा को) कोई तकलीफ न हो और मेरी क्या दुर्गति होगी, इस ओर उसका कभी ध्यान ही नहीं जाता। गुरुदेव ने स्पष्ट किया कि धन और संपत्ति का साथ केवल

परमात्मा के समक्ष जाकर भी संसार और भौतिक सुखों की ही चाहना करना शुरू कर देता है। संसार के प्रति इस आसक्ति को कम करना होगा।

28 से 30 जुलाई तक सामूहिक 'तेले तपाराधना' का आह्वान

प्रवचन के उपरांत, गुरुदेव ने आगामी चातुर्मास की पूर्व पीठिका तैयार करते हुए उपस्थित संघ को विशेष तपस्या करने के लिए प्रेरित किया। उन्होंने चातुर्मास शुभारंभ एवं गुरु पूर्णिमा के पावन अवसर पर आगामी 28, 29 और 30 जुलाई को सामूहिक रूप से 'तेले तपाराधना' करने का आह्वान किया, जिसे उपस्थित श्रद्धालुओं ने उत्साहपूर्वक स्वीकार किया। इस अवसर पर रिखबचंद मेहता द्वारा संघीय सूचनाएं प्रस्तुत की। साथ ही, उपस्थित श्रद्धालुओं को रविवार को दोड्डनिकुन्दी स्थित केवल आराधना स्थल पर आयोजित होने वाले उपाध्याय श्री केवलमुनि जी की 32वीं पुण्यतिथि के विशेष शुभानुवाद कार्यक्रम में ससमय उपस्थित होने की जानकारी और निमंत्रण भी दिया गया।

जैन सिद्धांतों की आदर्श पथिका र्थी साध्वीश्री प्रभाकंवर

दक्षिण भारत राष्ट्रमत
dakshinbharat.com

बेंगलूरु। आचार्यश्री विजयराजजी की आज्ञानुवर्तिनी साध्वीश्री प्रभाकंवरजी का 3 दिन के संधारे के साथ शुक्रवार रात 10.30 बजे जयपुर में समाधिस्मरण हो गया। शांत क्रांति संघ में साध्वीश्री महाश्रमणी रत्ना पद से विभूषित थीं और आचार्यश्री विजयराज जी महाराज की संसार पक्षीय छोटी बहन थीं। प्रभावती जी ने अपने माता पिता और बड़े भाई के साथ एक साथ संन्यास लिया था और आगम का अध्ययन कर गूढ़ रहस्यों पर शोध कर रही थीं।



साध्वी प्रभाकंवरजी कुशल प्रवचनकार, तत्त्वज्ञ और सदैव स्वाध्याय तथा जाप में व्यस्त रहती थीं। विलक्षण प्रतिभा संपन्न प्रभाकंवरजी स्वभाव से सरल थीं और जैन सिद्धांतों की आदर्श पथिका थीं। अखिल भारतीय साधुमार्गी शांत क्रांति संघ कर्नाटक शाखा के पदाधिकारियों ने दिवंगत साध्वीश्री के गुण स्मरण कर चार लोगस्स का ध्यान कर शाश्वत सुखों की कामना करते हुए श्रद्धा सुमन अर्पित किए। दिवंगत साध्वी का शनिवार सुबह जयपुर में अंतिम संस्कार संपन्न हुआ।

बीकानेर के जतनराज भंवरी बाई की संतान प्रभाकंवरजी ने भारत के कई प्रदेशों में 53 चातुर्मास कर धर्म की प्रभावना की और विशेषकर युवा वर्ग को धर्म में स्थिर करने का पुरुषार्थ किया।



संजीवनी ज्वाला लब्धि मंदिर की सोलहवीं वर्षगांठ एवं ध्वजारोहण समारोह आज

दक्षिण भारत राष्ट्रमत
dakshinbharat.com

बेंगलूरु। शहर के आरटी नगर स्थित मंजुनाथा लेआउट में संजीवनी ज्वाला लब्धि मंदिर की सोलहवीं वर्षगांठ एवं ध्वजारोहण समारोह आज रविवार को ज्वालामालिनी देवी के परम साधक गुरुदेवसत्यज्वालाजी की निश्रा में आयोजित होगा। शुक्रवार की रात मातारानी के दरबार में महाआरती के दौरान ध्वजा महोत्सव लाभार्थी परिवारों में से एक लक्ष्मी झा रितेश



परिवार बनेमहाआरती के दौरान देर रात तक डॉ.नीतू राठोड़ एवं संगीतादेवी ने ज्वाला मेया की स्तुति एवं भक्तिगीतों का समा बांधा। इस शुक्रवार को भी श्रद्धालुओं ने बारी-बारी से नवदीप जलाए।

इस अवसर पर महेन्द्र धारीवाल, राकेश सोनीगरा, जितेन्द्रकुमार जैन, प्रकाश जैन, विनित श्रीमाल, विनोद जैन, कुशल चौपड़ा, प्रदीप जैन, शर्मिला जैन, बबीता जैन, चन्द्रा कोठारी, दीप्ति बालियां, योगिता भंशाली, साधना जैन सहित अनेक श्रद्धालु उपस्थित थे।

लोक भवन में राजस्थान राज्य स्थापना दिवस समारोह आज

दक्षिण भारत राष्ट्रमत
dakshinbharat.com

बेंगलूरु। कर्नाटक के लोक भवन में महावीर इंटरनेशनल, कर्नाटक और बेंगलूरु व राजस्थान समुदाय के सदस्यों के सहयोग से 26 अप्रैल को दोपहर 3:30 बजे बेंगलूरु के लोक भवन स्थित रत्नास हाउस में राजस्थान राज्य स्थापना दिवस समारोह का आयोजन किया जा रहा है। कार्यक्रम की अध्यक्षता कर्नाटक के राज्यपाल थावरचंद गहलोत करेंगे। राजस्थान के मुख्यमंत्री भजनलाल शर्मा मुख्य अतिथि के रूप में उपस्थित रहेंगे। इस कार्यक्रम में पद्मश्री पुरस्कार से सम्मानित मालिनी अवस्थी और उनकी टीम तथा राजस्थान के श्री प्रकाश माली और उनकी टीम द्वारा प्रस्तुतियों के माध्यम से राजस्थान की समृद्ध सांस्कृतिक विरासत का प्रदर्शन किया जाएगा।

रणवीर सिंह के खिलाफ दर्ज प्राथमिकी को रद्द करने की याचिका पर आदेश पारित कर सकती है अदालत

बेंगलूरु। कर्नाटक उच्च न्यायालय ने शनिवार को संकेत दिया कि अदालत बॉलीवुड अभिनेता रणवीर सिंह द्वारा दायर हलफनामे पर माफ़ी के संबंधित आपत्तियों पर विचार करने के बाद आदेश जारी कर सकती है। सिंह ने यहां उच्च न्यायालय के समक्ष माफ़ी मांगी थी और दक्षिण कन्नड़ जिले के देवता 'चावुंडी देवता' का कथित रूप से अपमान करने के आरोप में उनके खिलाफ दर्ज प्राथमिकी को रद्द करने का अनुरोध करते हुए एक हलफनामा दायर किया था।

न्यायमूर्ति एम. नागप्रसन्ना ने मामले की सुनवाई करते हुए कहा कि अभिनेता के व्यवहार पर फटकार लगाने की आवश्यकता है, जो अदालत मामले का निपटारा करते समय करेगी। मामले की सुनवाई के दौरान सिंह द्वारा दायर हलफनामे पर बहस हुई। सिंह ने विशेष रूप से मंदिर में जाकर माफ़ी मांगने का आश्वासन दिया। अदालत में दी गई दलीलों के अनुसार, हलफनामे में बताया गया कि अभिनेता 'उचित समय पर' चावुंडी मंदिर जाएंगे। इस याचिका का विरोध कर रहे वकील ने इस वाक्यांश की अस्पष्टता पर सवाल उठाते हुए दलील दी कि 'उचित समय' का अर्थ कुछ दिनों से लेकर कई वर्षों तक कुछ भी हो सकता है और उन्होंने एक निश्चित समयसीमा का अनुरोध किया। अभिनेता के वकील ने जवाब में कुछ घटनाओं का हवाला देते हुए कहा कि सुरक्षा कारणों से सटीक समयसीमा बताना संभव नहीं है। हालांकि, विरोधी पक्ष ने कहा कि उन्हें पर्याप्त सुरक्षा प्रदान करते समय करेगी। मामले की सुनवाई के दौरान सिंह द्वारा दायर



केंगेरी में 'संस्कार निर्माण शिविर' सम्पन्न

दक्षिण भारत राष्ट्रमत
dakshinbharat.com

बेंगलूरु। साध्वीश्री पावनप्रभाजी के सांनिध्य में केंगेरी में 'संस्कार निर्माण शिविर' का आयोजन किया गया। साध्वीश्री ने नवकार महामंत्र से शिविर की

शुरुआत की। बच्चों के द्वारा ज्ञानशाला गीत के माध्यम से मंगलाचरण किया गया। साध्वीश्री पावनप्रभाजी ने बच्चों को प्रेरणा देते हुए विशेष रूप से छोटे-छोटे संकल्प करवाए।

उन्होंने बच्चों को एक महीने तक खाना खाते समय टीवी और मोबाइल न देखने का संकल्प

सिद्धरामय्या ने अस्पताल में मंत्री सुधाकर से मुलाकात की

बेंगलूरु। कर्नाटक के मुख्यमंत्री सिद्धरामय्या ने शनिवार को अस्पताल में भर्ती मंत्री डी. सुधाकर से मुलाकात की और कहा कि उनके होश में आने के बाद चिकित्सक के प्रत्यारोपण के बारे में पूछे जाने पर कहा, अगर अभी प्रत्यारोपण करना है, तो उनका होश में आना जरूरी है। यह अभी होश में नहीं है। चिकित्सक फैसला लेंगे कि क्या करना है।

सिद्धरामय्या ने मंत्री की हालत के बारे में पूछे जाने पर बताया कि

उनकी हालत अब स्थिर है, लेकिन वह वेंटिलेटर पर हैं। उन्होंने कहा, उनके (मंत्री सुधाकर के) शरीर के अन्य सभी अंग ठीक से काम कर रहे हैं और उनकी हालत स्थिर है। (रविवार को) सीटी स्कैन करेंगे। उसके बाद ही पता चलेगा। वे निष्पत्ति लेंगे। चिकित्सकों ने मुख्यमंत्री को जारी उपचार के बारे में जानकारी दी। सिद्धरामय्या ने मंत्री के परिवार के सदस्यों से भी बातचीत की।